



రండి.. అక్షరాస్య అనుకున్న విధంగా రాద్ధాం

అసలైన అక్షరాస్య రుచి చూపించుకు.. కన్నది విన్నది పంచుకున్నది ప్రజలకు అందించాలి.. వారి సాధకలక్ష్యాలలో సుమారు పదిహేడు మార్గాలకు దిక్కుదిగా మారాలని అనుకుంటున్నారా? విశాలమైన జర్నలిజం వృత్తిలో రాణించాలని కోరుకుంటున్నారా? అయితే..

సూర్య

తెలుగు దిన పత్రిక

మీలో చక్కని వేదకా నిలువలేకంది. ఎవరి ఒత్తిడి లేని వేదకం వృత్తిని చూపించుకు సాధారణ అభ్యుదయం.

జిల్లా, మండల మరియు నియోజకవర్గాల వారిగా లిపోర్టర్లు కావాలను

సంప్రదించండి

99493 60937, 910090931

ప్రచురణ: హైదరాబాద్, సంపుటి : 01 సంఖిక : 19 ఎడిటర్ : పాలగోని రాజేష్ బుధవారం 12-02-2025 పేజీలు : 8 వెల : 4-00



సిఎం రేవంత్తో మందకృష్ణ తదితరుల భేటీ ఎస్సీవర్గీకరణ నివేదకలో లోపాలున్నట్లు వెల్లడి

హైదరాబాద్, సూర్యుడే న్యూస్: ఎస్సీ రిజర్వేషన్ల వర్గీకరణకు అనుకూలంగా తీర్మానం చేసినందుకు సిఎం రేవంత్ రెడ్డి, ఎమ్మెల్యేలకు ధన్యవాదాలు తెలుపుతున్నామని ఎమ్మార్సీఎస్ వ్యవస్థాపకుడు మందకృష్ణ మాదిగ అన్నారు. మంగళవారం సిఎం రేవంత్తో ఆయన భేటీ అయ్యారు. వర్గీకరణ పట్ల చిత్తశుద్ధితో వ్యవహరించారని కృతజ్ఞతలు తెలిపారు. అయితే కొన్ని లోపాలు ఉన్నాయంటూ ఆయన సిఎం దృష్టికి తీసుకుని వెళ్లారు. అనంతరం ఆయన మీడియాతో మాట్లాడారు. జస్టిస్ షమీమ్ అక్టర్ నివేదికపై ప్రభుత్వానికి కొన్ని సూచనలు ఇచ్చినట్లు తెలిపారు. "సుప్రీంకోర్టు తీర్పు వచ్చిన వెంటనే ఎస్సీ వర్గీకరణ చేశారు. ఇందులో రేవంత్ రెడ్డి భాగస్వామ్యం అయ్యారు. అందుకే వారికి ధన్యవాదాలు తెలిపాం. అయితే, జస్టిస్ షమీమ్ అక్టర్ నివేదికలో కొన్ని లోపాలున్నాయి. ఎస్సీలను 1,2,3 గ్రూపులుగా కాకుండా ఏ, బీ, సి, డీలుగా వర్గీకరించాలి. నివేదికలో ఉన్న లోపాలున్న సరిచేస్తారని ఆశిస్తున్నాం" అని మందకృష్ణ అన్నారు.



మూడురెట్లు పెరిగిన శిలాజేతర ఇంధన వినియోగం

- సార ఉత్పత్తి సామర్థ్యం రెట్టింపుతో
- మూడోదశంగా గుర్తింపు
- ఇంధన వార్షికోత్పాదనలను వర్షవల్నగా ప్రారంభించిన ప్రధాని మోడీ



గిరిజనుల అభివృద్ధికి కట్టుబడి ఉన్నాం

1/70 చట్టాన్ని తొలగించే ఉద్దేశ్యం లేదు

ముఖ్యమంత్రి చంద్రబాబు సృష్టికరణ



కోళ్ల రావాణా జరక్కుండా చర్యలు బద్దీపూతో సరిహద్దుల్లో తనిఖీలు

తెలంగాణకు ఆంధ్రా కోళ్ల నిషేధం

సూర్యాపేట, సూర్యుడే న్యూస్ : ఎపిలో బద్దీపూ కారణంగా ఆంధ్రా నుంచి తెలంగాణకు బాయిలర్ కోళ్లను తరలించకుండా ప్రభుత్వం చర్యలు తీసుకుంది. ఆంధ్రా-తెలంగాణ సరిహద్దు ప్రాంతమైన రాహుపురం క్రాస్ రోడ్లోని అంతర్జాత్య చెక్ పోస్ట్ వద్ద తనిఖీలు ముమ్మరం చేశారు. బాయిలర్ కోళ్లకు బద్దీ పూ వైరస్ సోకడంతో ఆంధ్రా నుంచి తెలంగాణకు బాయిలర్ కోళ్లను తరలించకుండా పోలీసులు ప్రతి వాహనాన్ని తనిఖీ చేస్తున్నారు.

తెలంగాణ రాష్ట్ర ప్రభుత్వం ఫిబ్రవరి 6 వ తేదీన ఆదేశాలు జారీ చేయడంతో రోజుకు ఇద్దరు నుంచి ముగ్గురు చొప్పున వెటర్నరీ సంబంధిత అధికారులు

రోడ్డుప్రమాదంలో మృతుల సంఖ్య 9కి చేరిక

- ఆస్పత్రిలో చికిత్స పొందుతూ మరొకరు మృతి

- ఘటనపై తీవ్ర దిగ్భ్రాంతి వ్యక్తం చేసిన సిఎం రేవంత్

తమిళనాడు కేరళల్లో పవన్ పర్యటన ఆలయ సందర్శనతో సనాతన ధర్మ పోరాటం పవన్ నిర్ణయంతో రాజకీయంగా సర్వత్రా ఆసక్తి



రాష్ట్రంలో ఇసుక అందుబాటులో ఉండేలా చూడాలి



హైదరాబాద్, సూర్యుడే న్యూస్ రాష్ట్రంలో ఇందిరమ్మ ఇళ్లకు ఉచిత ఇసుక సరఫరా, ఇసుక అక్రమాల నిరోధంపై సిఎం రేవంత్ రెడ్డి ఆదేశాలు జారీచేసిన నేపథ్యంలో అందుకు అనుగుణంగా ప్రభుత్వం కార్యాచరణకు దిగింది. రాష్ట్రంలో ఇసుక లభిని సమీక్షించేందుకు ప్రభుత్వ ప్రధాన కార్యదర్శి శాంతి కుమారి మంగళవారం తెలంగాణ సచివాలయంలో మైనింగ్ అధికారులతో సమావేశమయ్యారు.

ప్రభుత్వం మీద వ్యతిరేకత రోజురోజుకీ పెరుగుతోంది

-చంద్రబాబు మోసాలను ప్రజల్లో మరింత ఎండగట్టాలి

-మాజీ సీఎం వైయస్ జగన్మోహన్రెడ్డి



తాడేపల్లి, సూర్యుడే న్యూస్: రాష్ట్రంలో తాజా రాజకీయ పరిణామాలతో పాటు, ఇటీవల సీఎం చంద్రబాబు మాటలు, ప్రకటనలు తదితర అంశాలను పార్టీ నాయకుల సమావేశంలో జగన్మోహన్రెడ్డి చర్చించారు.

ముందు ఇచ్చిన హామీలలో ఏవీ నెరవేరక పోవడంతో, ప్రజల్లో ప్రభుత్వ వ్యతిరేకత రోజురోజుకీ తీవ్రం అవుతోందని, అందువల్ల పార్టీ నాయకత్వమంతా సమష్టి

ప్రతి మహిళకు నెలకు 2500 చొప్పున ఇప్పటివరకు 35,000 బాకీపడ్డ రేవంత్ సర్కార్

- మహిళలకు బస్సులో ఉచిత ప్రయాణాన్ని స్వాగతిస్తున్నాము.
- కానీ ప్రభుత్వం మరిన్ని బస్సులు పెంచి మహిళలకు ప్రజా రవాణాను సులభతరం చేయాలి.
- ఎక్కడపోయింది మీ తులం బంగారం, సూర్యీ హామీ.
- మహిళలకు ఇచ్చిన హామీలు అమలు చేయకపోతే ప్రజాక్షేత్రంలో నిలబిస్తాం.
- ప్రజా ఉద్యమానికి శ్రీకారం చుడుతాం.
- మహిళా దినోత్సవం లోపు హామీల అమలుపై కార్యాచరణ ప్రకటించాలి.
- రేవంత్ రెడ్డి సర్కార్ కి తెలంగాణ జాగృతి అధ్యక్షురాలు, జిఆర్ఎస్ ఎమ్మెల్యే కల్వకుంట్ల కవిత హెచ్చరిక.

హైదరాబాద్ సూర్యుడే న్యూస్ చార్మినార్ న్యూస్ షేట్ ఇంచార్జి కాంగ్రెస్ పార్టీ మహిళలకు ఇచ్చిన హామీలను అమలు చేయకపోతే ప్రజాక్షేత్రంలో పోరాటాలు చేస్తామని తెలంగాణ జాగృతి అధ్యక్షురాలు, బీఆర్ఎస్ ఎమ్మెల్యే కల్వకుంట్ల కవిత హెచ్చరించారు. మహిళా దినోత్సవంలోపు హామీల అమలుపై రాష్ట్ర ప్రభుత్వం కార్యాచరణ ప్రకటించాలని చేయాలని అల్లిమేటం జారీ చేశారు. మంగళవారం నాడు తెలంగాణ జాగృతి మహిళా విభాగం కార్యకర్తలతో తన నివాసంలో



రోడ్డుప్రమాదంలో మృతుల సంఖ్య 8కి చేరిక

హైదరాబాద్, ఫిబ్రవరి 11 | ప్రయాగ్ రాజ్ కుంభమేళాకు వెళ్లిన కొందరు తెలుగు యాత్రికులు తిరుగు ప్రయాణంలో రోడ్డు ప్రమాదానికి గురయ్యారు. ఈ ఘటనలో మృతుల సంఖ్య 8కి చేరింది. ఘటనపై సిఎం రేవంత్ రెడ్డి తీవ్ర దిగ్భ్రాంతిని వ్యక్తం చేశారు. మృతుల కుటుంబాలకు ఆయన తన ప్రగాఢ సానుభూతి తెలిపారు. అవసరమైన సహాయక చర్యలు చేపట్టాలని.. గాయపడిన వ్యక్తి కుటుంబానికి మెరుగైన వైద్యం అందించాలని అధికారులను ఆదేశించారు. వీరు ప్రయాణిస్తున్న మిసీ బస్సును లారీ ఢీకొట్టింది. మధ్యప్రదేశ్ లోని జబల్ పూర్ లో జరిగిన ఈ ఘటనలో ఏడుగురు అక్కడికక్కడే మృతిచెందగా..

మరొకరు ఆస్పత్రిలో చికిత్స పొందుతూ చనిపోయినట్లు అధికారులు వెల్లడించారు. మృతులను హైదరాబాద్ లోని నాచారం వాసులుగా గుర్తించారు. జబల్ పూర్ లోని సిహోరా సమీపంలో మంగళవారం ఉదయం 8.30 గంటల ప్రాంతంలో ఈ ఘటన చోటుచేసుకుంది. సిఎంబీ లోడ్ తో వెళ్తున్న లారీ హైవే పైకి రాంగ్ రూల్ లో రావడంతో ఈ ప్రమాదం చోటుచేసుకున్నట్లు ప్రత్యక్ష సాక్షులు తెలిపారు. మిసీ బస్సులో చిక్కుకున్న మరికొందరు యాత్రికులను స్థానికులు కాపాడి బయటకు తీశారు. సమాచారం అందుకున్న పోలీసులు ఘటనాస్థలానికి చేరుకొని సహాయక చర్యలు చేపట్టారు.

తెలంగాణకు ఆంధ్రా కోళ్ల నిషేధం

(మొదటి పేజీ (తరువాతి)) సరిహద్దు తనిఖీ విధుల్లో ఉన్నారు. ఏపీలో బర్డ్ ఫ్లూ విజృంభించిన సంగతి తెలిసిందే. గోదావరి జిల్లాల్లో వైరస్ తో లక్షల కోళ్లు చనిపోతున్నాయి. మరీ ముఖ్యంగా.. తూర్పు గోదావరి జిల్లాలో బర్డ్ ఫ్లూ ప్రభావం చాలా ఎక్కువగా ఉంది. దీంతో.. రెడ్ జోన్, సర్వైలెన్స్ జోన్లు ఏర్పాటు చేశారు. పెరవలి మండలం కాసురు గ్రామ పోల్డర్ల సేకరించిన శాంపిల్స్ కు బర్డ్ ఫ్లూ పాజిటివ్?గా నిర్ధారణ అయింది. ప్రజలు కొన్ని రోజుల పాటు చికెన్ తినడం తగ్గించాలని ఏపీ ప్రభుత్వం ఇప్పటికే హెచ్చరించింది.

నిదదవోలు, తాడేపల్లిగూడెం, తణుకు, ఉంగుటూరు పరిసర ప్రాంతాల్లో లక్షలాది కోళ్లు మృత్యువాత పడ్డాయి. ఒక్కో పొల్లీ ఫాంలో రోజుకు 10 వేలకు పైగా కోళ్లు మృతి చెందినట్లు సమాచారం. బర్డ్ ఫ్లూ సోకిన కోళ్లను ఇప్పటికే పూడ్చి పెట్టడం, కాల్చేయడం చేస్తున్నారు.

ఇప్పటికే 75 శాతం వైరస్ సోకిన కోళ్లు, కోడిగుడ్లను కాల్చి వేసినట్లు పొల్లీ యజమానులు తెలిపారు. గడచిన ఐదారు రోజుల్లో పొల్లీ నుంచి కోళ్లను ఏయే ప్రాంతాలకు వాహనాల ద్వారా రవాణా చేశారో ఆరా తీయాలని రవాణా శాఖ అధికారులకు ఆదేశాలు జారీ చేశారు.

ప్రతి మహిళకు నెలకు 2500 చొప్పున ఇప్పటివరకు 35,000 బాకీపడ్డ రేవంత్ సర్కార్.

(మొదటి పేజీ (తరువాతి))

ఎమ్మెల్యే కవిత సమావేశమయ్యారు. మహిళలకు ఇచ్చిన హామీలపై ప్రభుత్వం మీద ఒత్తిడి తీసుకురావడం విషయంలో చర్యలు జరిపారు. ఈ సందర్భంగా ఎమ్మెల్యే కవిత మాట్లాడుతూ... కెసిఆర్ పాలనలో మహిళలకు పెద్దపీట వేశామని, కానీ ముఖ్యమంత్రి రేవంత్ రెడ్డి మహిళలను చిన్న చూపు చూస్తున్నారని విమర్శించారు. మాయ మాటలు చెప్పి, అబద్ధపు హామీలు ఇచ్చి మహిళలను రేవంత్ రెడ్డి మోసం చేశారని విరుచుకుపడ్డారు. ప్రతి మహిళకు నెలకు 2500 చొప్పున డబ్బులు అందిస్తామని హామీ ఇచ్చిన కాంగ్రెస్ పార్టీ అధికారంలోకి వచ్చే 14 నెలలు గెలిచినా కూడా అమలు చేయకపోవడం దారుణం. 14 నెలల డబ్బు ? 35,000 కాంగ్రెస్ ప్రభుత్వం మహిళలకు బాకీ పడింది. మహిళా దినోత్సవం లోపు ఈ హామీని నెరవేర్చాలి అని డిమాండ్ చేశారు. కల్యాణ లక్ష్మితో పాటు తులం బంగారం ఇస్తామన్న హామీ, ఆడపిల్లలందరికీ ఉచితంగా స్కూలులు అందిస్తామన్న హామీలు ఏమయ్యాయని నిలదీశారు. మహిళలకు ఉచిత బస్సు పెట్టి మిగతా పథకాలను తున్నమనిపించారని ఎద్దేవా చేశారు. తాము మహిళలకు బస్సులో ఉచిత ప్రయాణాన్ని స్వాగతిస్తున్నామని, కానీ ప్రభుత్వం మరిన్ని బస్సులు పెంచి ప్రజా రవాణాను సులభతరం చేయాలని సూచించారు.



కేవలం మహిళలనే కాకుండా అన్ని వర్గాలకు ముఖ్యమంత్రి రేవంత్ రెడ్డి ద్రోహం చేశారని ధ్వజమెత్తారు. మహిళల పేరిట ఇందిరమ్మ ఇండ్లు ఇస్తామని చెప్పి ఇంతవరకు ఆ ప్రక్రియనే మొదలుపెట్టలేదని ఎత్తిపాచారు. సంక్రాంతికి సన్నబియ్యం ఇస్తామని ఇప్పటికీ ఇవ్వకుండా మోసం చేస్తున్నారని మండిపడ్డారు. పెన్షన్లను తక్షణమే నాలుగు వేలకు పెంచాలని డిమాండ్ చేశారు.

వైకాపా హయాంలో భారీగా మద్యం అక్రమాలు

అమరావతి, ఫిబ్రవరి 11 | వైకాపా హయాంలో పెద్ద ఎత్తున మద్యం అక్రమాలు జరిగాయి. జగన్ ప్రభుత్వం చేసిన తప్పుల్ని ఒక్కొక్కటిగా సరిదిద్దుకుంటూ వస్తున్నాం. గతంలో నకిలీ బ్రాండ్ తో రాష్ట్రంలో మద్యం విక్రయాలు జరిపారు. ప్రస్తుతం రాష్ట్రంలో 150 కొత్త మద్యం బ్రాండ్లను విక్రయిస్తున్నాం అని అన్నారు. మద్యం నాణ్యత విషయంలో ఎక్కడా రాజీపడేది లేదు. అన్ని రకాల తనిఖీలు చేశాకే రాష్ట్రంలో మద్యం విక్రయాలు చేస్తున్నాం. ప్రస్తుతం ఏకాంత్ ద్వారా బాటిల్ లకు రూ. 10 పెంచాం. ఈ పెంపు ద్వారా ప్రభుత్వానికి రూ. 100 కోట్ల నుంచి రూ. 150 కోట్ల వరకు ఆదాయం వస్తుంది. అదే సమయంలో రైల్వే లక్షలకూ మార్కెట్ పెరుగుతుంది. త్వరలో సవోదయం కార్యక్రమం ద్వారా అక్రమ మద్యాన్ని అరికడతాం అని కొల్లు రవీంద్ర తెలిపారు. మద్యం ధరల పెంపుపై తప్పుడు ప్రచారం చేస్తున్నారని ఎక్కడైతే శాఖ మంత్రి కొల్లు రవీంద్ర మండిపడ్డారు. 2019 నుంచి 2024 వరకు.. ఈ మద్య కాలంలో మద్యం విషయంలో వైఎస్ జగన్ ఏమీ చేశాడో అందరు చూశారని ఆయన గుర్తు చేశారు. తాము మద్యం పాలసీపై పారదర్శకంగా ముందుకు వెళ్తున్నామన్నారు. మంగళవారం అమరావతిలో మంత్రి కొల్లు రవీంద్ర మాట్లాడుతూ.. గత ప్రభుత్వంలో ధరలు పెంచడానికి అనేక రకాల మద్యాన్ని

తీసుకు వచ్చారని చెప్పారు. గతంలో పనికి మాత్రం చెత్త మద్యాన్ని విక్రయించారని ఆయన విమర్శించారు. తాము మాత్రం రిటైలర్ మార్కెట్ 15 శాతం ఉండాలని భావించామన్నారు. తాము ప్రతి బాటిల్ పై రూ. 10 మాత్రమే పెంచామన్నారు. గత మద్యం అక్రమాలపై విచారణ జరుగుతోందని.. అవన్నీ బయటికి వస్తాయని భయపడుతున్నారని చెప్పారు. ఇక కల్లు గీత కులాలకు 10 శాతం మద్యం షాపులు కేటాయించామని వివరించారు. బీటీలకు అన్యాయం చేస్తున్నారని.. అందులో భాగంగా కోర్టుల్లో కేసులు వేసి అడ్డుకోవాలని చూశారని ఆయన పేర్కొన్నారు. తమ ప్రభుత్వం 150 కొత్త బ్రాండ్లు తెచ్చామన్నారు. ఏ మద్యం కావాలో వారే.. ఇండెంట్ పెట్టుకొంటారని వివరించారు. గతంలో మద్యం సెంటికిటీ చేసి విక్రయాలు జరిపింది వైఎస్ జగన్ నేనని ఈ సందర్భంగా మంత్రి కొల్లు రవీంద్ర గుర్తు చేశారు. డిస్ట్రీలర్లపై విజిలెన్స్ విచారణ జరుగుతుందన్నారు. బెల్ట్ షాపులనేవి లేవని చెప్పారు. ఓ వేళ బెల్ట్ షాపులు నిర్మూలన మాత్రం కేసులు నమోదు చేస్తామని ఈ సందర్భంగా మంత్రి కొల్లు రవీంద్ర హెచ్చరించారు. ప్రభుత్వం మద్యం తాకట్టు పెట్టి రూ. 25 వేల కోట్లు అప్పు తెచ్చారని.. అందుకు సంబంధించిన ఇంకా రూ. 13 వేల కోట్లు అప్పు చెల్లించాల్సి ఉందన్నారు.

రామరాజ్యం పేరా అరాచకాలు సాగిస్తే ఊరుకోం
అమరావతి, ఫిబ్రవరి 11 | దేవుడు పేరు చెప్పుకొని మంచి పనులు చేయాలని కానీ దాడులు చేయడం సరికాదని మంత్రి శ్రీధర్ బాబు అన్నారు. రామరాజ్యం పేరా అరాచకాలు సాగిస్తే సహించేది లేదని ఆయన హెచ్చరించారు.. చిలుకూరు బాలాజీ ప్రధాన అర్చకుడు రంగరాజుపై దాడి అమానవీయ చర్య, తీవ్రంగా ఖండిస్తున్నామని అన్నారు. మంగళవారం చిలుకూరు బాలాజీ ప్రధాన అర్చకుడు రంగరాజును జిల్లా ఇన్ చార్జి మంత్రి శ్రీధర్ బాబు, ప్రభుత్వ చీఫ్ విప్ డాక్టర్ పట్నం మహేందర్ రెడ్డి, ఎమ్మెల్యే కాల్వే యాదయ్య, సీనియర్ కాంగ్రెస్ నాయకుడు వి.హనుమంతరావు పరామర్శించారు. సౌందర్య రాజన్ ను కలిసి ఆరోగ్య పరిస్థితిపై శ్రీధర్ బాబు, మహేందర్ రెడ్డి ఆరా తీశారు. దాడి ఘటనను అడిగి నేతలు తెలుసుకున్నారు. ఈ సందర్భంగా శ్రీధర్ బాబు మీడియాతో మాట్లాడారు. చిలుకూరు బాలాజీ దేవాలయం వద్ద భద్రత పెంచాలని పోలీసులను ఆదేశించారు.

రాష్ట్రంలో ఇసుక అందుబాటులో ఉండేలా చూడాలి
అసంతరం భూపాలపల్లి, ములుగు, భద్రాద్రి కొత్తగూడెం, పెద్దపల్లి, మంచుర్యాల, కరీంనగర్ జిల్లాల కలెక్టర్లతో సి.ఎన్ టెలికాన్ఫరెన్స్ నిర్వహించారు. నిర్మాణంలో ఉన్న ఇళ్లకు సరిపడ ఇసుక అందుబాటులో ఉండేలా కార్యాచరణ ప్రణాళిక రూపొందించాలని ఆమె కలెక్టర్లను ఆదేశించారు. రెవెన్యూ, పోలీసు శాఖల అధికారులతో బృందాలను ఏర్పాటు చేసి ఇసుక రీవలు, స్టాకియార్లను ఖాతాబంధంగా తనిఖీ చేయాలని కలెక్టర్లకు ఆమె సూచించారు. తనిఖీలు నిర్వహించే బృందాలలో ఖేతక, ఆశాఖ స్థాయి అధికారి ఉండాలన్నారు. అధికారులు స్టాకియార్లు, ఇసుక రీవీల్ ప్రవేశ, నిష్పన్నుణ పాయింట్లతో పాటు అక్కడ అందుబాటులో ఉన్న సౌకర్యాలను కూడా తనిఖీ చేయాలన్నారు. హస్తాంతరం ప్రధాన ఇసుక మార్కెట్లకు వెళ్లే రహదారులను గుర్తించాలని కలెక్టర్లను ఆదేశించారు. పోలీసు, రవాణా శాఖ అధికారులతో రోడ్డు పేట్రోలింగ్ లు నిర్వహించాలని, తనిఖీల కోసం సంబంధిత శాఖలతో జాయింట్ టీమ్ ను ఏర్పాటు చేయాలని సీఎం సూచించారు. రీవలు, స్టాకియార్లను సుండి అనధికారికంగా ఇసుకను తరలించకుండా 24 గంటలు నిఘా ఏర్పాటు చేయాలన్నారు. ఇసుక అక్రమ రవాణాకు ఏమాత్రం అవకాశం లేకుండా పకడ్బందీ చర్యలు తీసుకోవాలని అన్నారు. డిజిపి జితేందర్, ఇంటెలిజెన్స్ డిజి బి.శివధర్ రెడ్డి, ఎడిజిపి మహేష్ భగవత్, గనుల శాఖ ముఖ్య కార్యదర్శి ఎన్.శ్రీధర్, రవాణా శాఖ కమిషనర్ సురేంద్ర మోహన్, హైద్రా కమిషనర్ ఎ.వి.రంగనాథ్, డిఎంజి శశాంక, డిజిఎంఐసి ఎం.డి సుశీల్ కుమార్ ఇతర అధికారులు సమావేశంలో పాల్గొన్నారు



ప్రభుత్వం మీద వ్యతిరేకత రోజురోజుకీ పెరుగుతోంది

(మొదటి పేజీ (తరువాతి))

గా కృషి చేయాలని, సీఎం చంద్రబాబు మోసాలను ప్రజల్లో ఎండ గట్టాలని సమావేశంలో సీనియర్ నేతలకు వైయస్ జగన్ సూచించారు. సూపర్ సిక్స్ హామీల అమలుపై చేతులెత్తేయడమే కాకుండా ఏవేవో సాకులు చెబుతూ అవి ప్రజలు నమ్మేలా ప్రచారం చేస్తున్నారని గుర్తు చేశారు. వీటన్నింటి నేపథ్యంలో చంద్రబాబు వంచన, దారుణ మోసాలను మరింత లోతుగా ప్రజల్లోకి తీసుకెళ్లాలని, అందుకోసం రోజూ ప్రజల్లో ఉండాలని, వారితో మరింత మమేకం కావాలని వైయస్ జగన్ సూచించారు. పార్టీ సీనియర్ నేతలు అంబటి రాంబాబు, పేర్ని నాని, పేర్ని కిట్ట, కొట్ల సత్యనారాయణ, చెవిరెడ్డి భాస్కర్ రెడ్డి, నందిగం సురేష్, ఎస్పీ మోహన్ రెడ్డి, కైలే అనిల్ కుమార్, కావలి మనోహర్ నాయుడు, కె.సురేష్ బాబు, గోరంట్ల మాధవ్, ఈపూరు గణేష్, అలూరు సాంబశివారెడ్డి, మజ్జి శ్రీనివాసరావు, వంకా రవింద్రనాథ్, అడివ్ రాజు తదితరులు ఈ సమావేశంలో పాల్గొన్నారు.

తమిళనాడు కేరళల్లో పవన్ పర్యటన

అమరావతి, ఫిబ్రవరి 11



ఎపిలో రాజకీయ పరిణామాలు వేగంగా చోటుచేసుకుంటున్నాయి. ప్రజారాజ్యం జనసేనగా రూపాంతరం చెందిందని నటుడు చిరంజీవి చెప్పడం ద్వారా ప్రత్యక్షంగా ఇక తన మద్దతు జనసేనకే అని చెప్పకనే చెప్పారు. అంటే తన అనుయాయులు అంతా పవన్ వెంట నడవాలని ఓ రకంగా ఆదేశించినట్లే. అయితే ప్రజారాజ్యం కాంగ్రెస్ లో విలీనం చేస్తే.. జనసేనను బిజెపిలో విలీనం చేస్తారా అని వైకాపా నేత అంబటి రాంబాబు సైబెర్లు విసిరారు. ఈ క్రమంలో కూటమి భాగస్వామిగా ఉన్న బిజెపి ఇప్పుడు దక్షిణాదిపై మరోమారు దృష్టి సారించింది. కూటమిలో కీలక భాగస్వామిగా ఉన్న జనసేన నేత పవన్ కళ్యాణ్ బిజెపికి ఆశాకరణలూ కనిపిస్తున్నారు. సనాతన ధర్మంపై జీవితం తిరుమల లడ్డా సందర్భంగా గట్టిగా స్పందించిన పవన్, చిలుకూరు బాలాజీ ఆలయ పూజారి రంగరాజుపై దాడిని తీవ్రంగా తప్పుపట్టారు. సనాతన ధర్మపరిరక్షకు సంబంధించి పవన్ మరోమారు ముందుకు కదల బోతున్నారు. జనసేన అధినేత పవన్ కళ్యాణ్ “సనాతన ధర్మ పరిరక్షణ” పర్యటనకు ముహూర్తం ఖరారైంది.

మూడు రెట్లు పెరిగిన శిలాజేతర ఇంధన వినియోగం

న్యూఢిల్లీ, ఫిబ్రవరి 11 | శిలాజేతర ఇంధన శక్తి ఉపయోగంలో భారతదేశం వాడుక మూడు రెట్లు పెరిగిందని ప్రధాని నరేంద్ర మోడీ తెలిపారు. సౌర ఉత్పత్తి సామర్థ్యాన్ని డబుల్ చేసి మూడో అతిపెద్ద సౌరశక్తిని ఉత్పత్తి చేసే దేశంగా భారత్ నిలిచిందని మెచ్చుకున్నారు. భారత్ ఇంధన వార్షికోత్సవాలు 2025ను ప్రాన్స్ పర్యటనలో ఉన్న ప్రధాని మోడీ వర్చువల్ గా ప్రారంభించారు. వనరులు, మేధో సంపత్తి, ఆర్థిక బలం, రాజకీయ స్థిరత్వం, ప్రపంచ సుస్థిరతపై భారత్ కు నిబద్ధత ఉందని మోడీ స్పష్టం చేశారు. 2030 సంవత్సరం నాటికి జీరో కర్బన్ ఉద్ధార లక్ష్యాన్ని పెట్టుకున్నామని, ప్రతి సంవత్సరం ఐదు మిలియన్ మెట్రిక్ టన్నుల గ్రీన్ హైడ్రోజన్ ఉత్పత్తి చేయాలనే లక్ష్యాన్ని నిర్దేశించుకున్నామన్నారు. పారిస్ జి 20 ఒప్పంద లక్ష్యాలను చేరుకున్న తొలి దేశం భారత్ నేనని, రానున్న రెండు దశాబ్దాలు భారత దేశానికి అత్యంత కీలకమని ఆయన తెలియజేశారు. ఆర్థికాభివృద్ధిలో ఇంటెలిజెన్స్ యాక్షన్ కమిటీ సమావేశానికి ప్రాన్స్ అధ్యక్షుడు ఇమ్మాన్యుయేల్ మేక్రాన్, పిఎం మోడీ అధ్యక్షత వహిస్తున్నారు. ప్రాన్స్ పర్యటన అనంతరం మోడీ ఆమెరికాలో పర్యటించనున్నారు. అమెరికా అధ్యక్షుడు డోనాల్డ్ ట్రంప్ తో మోడీ సమావేశం కానున్నారు.

గిరిజనుల అభివృద్ధికి కట్టుబడి ఉన్నాం

అమరావతి, ఫిబ్రవరి 11 | గిరిజన హక్కుల పరిరక్షణకు కట్టుబడి ఉన్నామని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. 1/70 చట్టాన్ని తొలగించే ఉద్దేశ్యం లేదని స్పష్టం చేశారు. గిరిజన జాతుల అస్తిత్వాన్ని కాపాడుకోవడం అంటే భారతీయ సంస్కృతిని కాపాడుకోవడమేనని తాము బలంగా నమ్ముతున్నామని చెప్పారు. అందుకే వారి విద్య, వైద్యం, జీవన ప్రమాణాలను మెరుగుపరచడానికి తాము నిరంతరం పనిచేస్తున్నామని అన్నారు. ఈ మేరకు సోపల్ మాధ్యమం ఎక్స్ వేదికగా సీఎం చంద్రబాబు స్పందించారు. గిరిజనుల సంక్షేమం, అభివృద్ధి కోసం ప్రత్యేక కార్యక్రమాలు అందించామని గుర్తుచేశారు. అరకు కాఫీతో సహా ఇతర గిరిజన ఉత్పత్తులకు అంతర్జాతీయ గుర్తింపు తీసుకురావడానికి కృషి చేస్తున్నామని సీఎం చంద్రబాబు ఉద్ఘాటించారు. ఉమ్మడి రాష్ట్రంలోనే జీవో నెం. 3ని తీసుకురావడం ద్వారా గిరిజన ప్రాంతాల్లో ఉపాధ్యాయ పోస్టులు గిరిజనులకు మాత్రమే దక్కేలా కృషి చేశామని అన్నారు. గత వైసీపీ ప్రభుత్వం నిర్లక్ష్యం కారణంగా న్యాయపరమైన చిక్కులతో ఆ ఉత్తర్య రద్దు అయ్యిందని.. దాని పునరుద్ధరణకు తాము కృషి చేస్తామని వివరించారు. గిరిజన ప్రాంతాల్లోని అస్తులపై గిరిజనులకే హక్కు ఉండాలన్న ఆలోచనతో వచ్చిన 1/70 చట్టాన్ని మార్చే ఉద్దేశం తమకు ఏమాత్రం లేదని తేల్చిచెప్పారు. అలాంటి తప్పుడు ప్రచారాలను నమ్మవద్దని అన్నారు. అసవసరమైన అపోహలతో ఆందోళన చెందవద్దని గిరిజన సోదరులను కోరుతున్నామని అన్నారు. సమాజంలో అట్టడుగున ఉన్న మీ అభివృద్ధికి సదా కట్టుబడి ఉన్నామని సీఎం చంద్రబాబు పేర్కొన్నారు.

చిలుకూరు దేవాలయ ప్రధానార్చకుడు శ్రీ రంగరాజన్ - పై దాడి హేయమైన చర్య



మల్టాంకర్ శివాజీ రంగారెడ్డి జిల్లా అధికార ప్రతినిధి లిబిజెపి సీనియర్ నాయకులు కర్రెడ్ల నరేందర్ రెడ్డి. షాద్ నగర్ సూర్య టుడే న్యూస్ ప్రతినిధి (ఫిబ్రవరి 11): శ్రీ రంగరాజన్ మీద అమానుష దాడికి పాల్పడిన వారిపై కఠిన చర్యలు తీసుకోవాలని డిమాండ్ చేస్తున్నామని వేరు వేరు గా ట్రెస్ మీట్ లో.. బిజెపియం రంగారెడ్డి జిల్లా అధికార ప్రతినిధి శివాజీ మరియు లిబిజెపి సీనియర్ నాయకుడు కర్రెడ్ల నరేందర్ రెడ్డి అన్నారు. వారు మాట్లాడుతూ... దేవాలయ పరిరక్షణ ఉద్యమంలో కీలక పాత్ర పోషించిన శ్రీ రంగరాజన్ గారిపై జరిగిన దాడి కేవలం ఒక వర్గంపై ఒక వ్యక్తి పై జరిగిన దాడిగా ప్రభుత్వం భావించారా సామాజిక విలువలు సనాతన ధర్మంతో ముడిపడిన అర్చక దేవాలయ వ్యవస్థపైన మొత్తంగా హిందూ సమాజంపైన జరిగిన దాడిగా భావిస్తున్నాం అని అన్నారు. సామాజిక సమరసత కోసం కృషి చేస్తున్న శ్రీ రంగరాజన్ గారిపై దాడి ఎంత మాత్రం క్షమించరానిది తక్షణమే తెలంగాణ ప్రభుత్వం శ్రీ రంగరాజన్ మీద దాడి చేసిన దుండగులను కఠినంగా శిక్షించాలని డిమాండ్ చేశారు.

మంత్రి కోమటిరెడ్డి వెంకటరెడ్డి తో పాటు స్నానమాచరించిన సెట్టిన్ చైర్మన్ గిరిధర్ రెడ్డి.



జహీరాబాద్ సూర్య న్యూస్ ఫిబ్రవరి 11 ఉత్తర ప్రదేశ్ లోని ప్రయాగ్రాజ్ కుంభమేళాలో పుణ్యస్నానాల కార్యక్రమం ఉత్సాహంగా సాగుతుంది. కోట్లాదిమంది భక్తులు పుణ్యస్నానాలు ఆచరిస్తున్నారు. సోమవారం రోజున తెలంగాణ రాష్ట్ర రోడ్డు భవనాలు, సినీమాటోగ్రఫీ శాఖ మంత్రి కోమటిరెడ్డి వెంకటరెడ్డి తో పాటు రాష్ట్ర సెట్టిన్ కార్పొరేషన్ చైర్మన్ ఎన్. గిరిధర్ రెడ్డి లు కుంభమేళాలో పాల్గొని పుణ్యస్నానాలు ఆచరించారు. అనంతరం గిరిధర్ రెడ్డి మాట్లాడుతూ పుణ్యస్నానాలు ఆచరించడంతో తన జీవితం ధన్యమైంది అన్నారు. అలాగే తెలంగాణ రాష్ట్ర ప్రజలు, జహీరాబాద్ నియోజకవర్గ ప్రజలు సుఖ సంతోషాలతో ఉండాలని పాడి పంటలు సమృద్ధిగా ఉండాలని స్వామివారిని కోరుకున్నారు

కళేబరాలకు తరలిస్తున్న గోవుల పట్టివేత



కొండమల్లేపల్లి సాయి సూర్య న్యూస్ టుడే ఫిబ్రవరి 11 కొండమల్లేపల్లి మండల పరిధిలోని చింత చెట్టు తండా గ్రామ పరిధిలో గల జేత్య తండా నుండి మంగళవారం తెల్లవారజామున నాలుగు గంటల సమయంలో హనుమంతు, గణేష్, జహంగీర్, గణేష్ అనే వ్యక్తులు కొండమల్లేపల్లి చౌరస్తా మీదుగా బాలెరో వాహనంలో 10 గోవులను విచక్షణారహితంగా పడవేసి హైదరాబాదు కళేబరాలకు తరలిస్తుండగా సమీపంలోని సమాచారం మేరకు స్థానిక చౌరస్తాలో పోలీసులు తనిఖీలు చేసి అట్టి గోవులు ఉన్న బాలెరో వాహనాన్ని పట్టుబడి చేసి పోలీస్ స్టేషన్ కు తరలించడం జరిగింది. సదరు వ్యక్తులపై కేసు నమోదు చేసి అట్టి గోవులను వెల్లండ్ గోశాలకు తరలించినట్లు స్థానిక కొండమల్లేపల్లి ఎస్సై రామ్మూర్తి తెలిపారు.

శివ స్వాములకు అన్న ప్రసాదం



షాద్ నగర్ సూర్య టుడే న్యూస్ ప్రతినిధి (ఫిబ్రవరి 11) : అన్నం పరబ్రహ్మం అన్ని దానాల కన్నా గొప్పదనం అన్న ప్రసాదం శివరాత్రి పండుగ సందర్భంగా పూజా కార్యక్రమం నిర్వహించి శివ స్వాములకు అన్న ప్రసాదం నిర్వహించిన నడి కూడా సంతోష్ యాదవ్ అఖిల , పెల్లిరోజు సందర్భంగా మరియు శివరాత్రి పండుగ పురస్కరించుకొని నడికూడ జంగయ్య యాదవ్, కుమారులు, నడికూడ సంతోష్ యాదవ్, నడికూడ అశోక్ యాదవ్, కుటుంబ సభ్యులుగురు స్వామి క్యామ మహేష్, కృష్ణయ్య గురుస్వామి ,విష్ణు స్వామి, సరేష్ స్వామి, శివ స్వామి , నారాయణరెడ్డి, బృందం అందే మోహన్ నిర్మించిన శ్రీ శ్రీ శ్రీ బంగారు మైనమ్మ తల్లి దేవాలయం బైపాస్ రోడ్ షాద్ నగర్ గుడిలో శివ స్వాములకు అన్నప్రసాదం పూజా కార్యక్రమాలు నిర్వహించిన షాద్ నగర్ పట్టణానికి చెందిన నడి కూడా సంతోష్ యాదవ్, వారు మాట్లాడుతూ.. శివరాత్రి పండుగ సందర్భంగా శివ స్వాములకు అన్న ప్రసాదం చేయడం మా అదృష్టం అని అన్నారు. మానవ జన్మ మహా గొప్పది ,అందులో భక్తి మార్గం చాలా గొప్పది ,మన సంపాదనలో కొంతైనా భక్తి మార్గం అన్న ప్రసాదం లాంటి కార్యక్రమాలు చేయాలని అన్నారు. భగవంతుడు కోరే కోరిక ఒకటే భక్తులకు అన్న ప్రసాదం పేదలకు అన్నదానం వస్త్ర దానం ఎంతో అవసరం మనకు తోచిన విధంగా చేయాలని అన్నారు. ప్రతిరోజు దాతల సహాయ, సహకారాలతో ఈ కార్యక్రమం ముందుంది పూజ కార్యక్రమం అన్న ప్రసాదం నడిపిస్తున్న నడి కూడా రఘునాథాయాదవ్, ఈ అన్నదాన కార్యక్రమంలో పాల్గొన్న నడికూడ జంగయ్య యాదవ్, నడి కూడా సంతోష్ యాదవ్, నడికూడ గడ్డం శ్రీనివాస్ యాదవ్, నడి కూడ అశోక్ యాదవ్, నాడి కూడ రవి యాదవ్, దంగు రాజు యాదవ్, జర్నలిస్ట్ దర్శన్ గౌడ్ , వెంకటేశ్ యాదవ్, కరుణాకర్ రెడ్డి, రిపోర్టర్ గంప మోహన్ కుమార్, కే. నాగరాజు, మల్లేష్, అశోక్, మరియు శివ స్వాములు శివ గురు స్వామి కృష్ణయ్య స్వామి, గురుస్వామి సత్యం స్వామి, మహేష్ స్వామి, కమ్మదనం నారాయణరెడ్డి స్వామి, విష్ణు స్వామి, పాల్గొన్నారు.

ఘనంగా ధ్వజస్తంభం ప్రతిష్ఠాపన



నందిగామ, సూర్య టుడే (ఫిబ్రవరి 11)కురుక్షేత్రంలో మయూరధ్వజుని త్యాగానికి ప్రతిరూపమే ఆలయాల ముందున్న ధ్వజ స్తంభం అని మాజీ ఎంపీపీ పిన్నింటి మధుసూదన్ రెడ్డి అన్నారు. మంగళవారం షాద్ నగర్ నియోజకవర్గంలోని నందిగామ మండల పరిధిలోని తాళ్ళ గూడ గ్రామం లో హనుమాన్ దేవాలయ ధ్వజస్తంభం ప్రతిష్ఠాపన కార్యక్రమంలో మాజీ ఎంపీపీ పిన్నింటి మధుసూదన్ రెడ్డి పాల్గొని ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ.. మహాభారతంలో శ్రీకృష్ణుడు, ధర్మరాజు కలిసి మయూరధ్వజుని యొక్క దాన గుణాలను పరీక్షించగా, తన భక్తిని మెచ్చిన శ్రీకృష్ణుడు మయూరధ్వజునికి యుగయుగాలలో ఆలయాల ముందు ధ్వజస్తంభంగా పూజలందుకోవాలని వరం ఇచ్చినట్లు మాజీ ఎంపీపీ పిన్నింటి మధుసూదన్ రెడ్డి వివరించారు.దాని ఫలితమే దేవాలయాల ముందున్న ధ్వజస్తంభం అని ఆయన తెలిపారు. ఈ కార్యక్రమంలో మాజీ సర్పంచులు కాట్ల రాజు,రవి నాయక్,బోకుల రాజు,మాజీ ఉపసర్పంచు నరసింహారెడ్డి,దశరథ్ నాయక్, జయేందర్ రెడ్డి,రాజేందర్,బొమ్మ యాదయ్య,బొమ్మ సురేష్, బొమ్మ శ్రీనివాస్,చెట్లపల్లి గోవిందు,కందాడ రాజేందర్, సత్యయ్య,ఈశ్వరయ్య,శ్రీశైలం, కుమార్,అనిల్,రంగయ్య,రవి, మాజీ డైరెక్టర్ చిర్రా రాజు, సుధాకర్,దయానంద రెడ్డి, వెంకటేశ్, గ్రామస్తులు తదితరులు పాల్గొన్నారు.

అంగన్వాడీలో చిన్నారులకు అన్నప్రాసన



చింతపల్లి, సూర్య టుడే న్యూస్ వదినది ఫిబ్రవరి 11 చింతపల్లి మండలం గోడకొండ గ్రామపంచాయతీలోని వెంకటేశ్వరనగర్ (మాల్) రెండవ అంగన్వాడీ కేంద్రంలో ఐడిఎస్ అధ్యక్షులలో మంగళవారం చిన్నారులకు అన్నప్రాసన కార్యక్రమం మంగళవారం నిర్వహించారు. ఈ సందర్భంగా ఐడిఎస్ సూపర్వైజర్ సుగుణ హాజరై మాట్లాడుతూ కేంద్రాలకు వచ్చే చిన్నారులకు గర్భిణీ బాలింతలకు పౌష్టికాహారం సక్రమంగా అందించాలని ఆమె సూచించారు. ఈ కార్యక్రమంలో అంగన్వాడీ డీవర్ బాదేపల్లి స్వప్న, ఆయా బక్కమ్మ తల్లులు పాల్గొన్నారు.

కేశంపేటలో విజయోత్సవ ర్యాలీ విజయవంతం

విజయోత్సవ ర్యాలీలో డప్పు కొట్టిన ఎమ్మెల్యే వీరపల్లి శంకర్



షాద్ నగర్ సూర్య టుడే ప్రతినిధి (ఫిబ్రవరి 11) : భారత దేశంలోనే ఎస్ సి వర్గీకరణ కుల గణన చేసిన ఏకైక రాష్ట్రం అని ఎమ్మెల్యే వీరపల్లి శంకర్ అన్నారు. కేశంపేట మండలంలో మంగళవారం కుల గణన మరియు ఎస్సీ వర్గీకరణ విజయోత్సవాలలో పాల్గొని మాట్లాడుతూ... గతంలో దళిత ఆత్మగౌరవ సభలో నిర్వహించి దళిత సోదరులకు ఇచ్చిన ప్రతి హామీని నిర్వహించడానికి కాంగ్రెస్ ప్రభుత్వం ప్రతి నిమిషం పోరాడుతుందని తెలియజేశారు. గత బిఆర్ఎస్ ప్రభుత్వానికి పేదలపై మరియు బీసీలపై నిజమైన ప్రేమ ఉంటే గత 10 సంవత్సరాలలో కేంద్రం కానీ రాష్ట్రం కానీ వర్గీకరణ కోసం ఎలాంటి చర్యలు తీసుకోలేదు ఇచ్చిన మాటకు ఇచ్చిన హామీలకు కాంగ్రెస్ ప్రభుత్వం ఎల్లవేళలా కృషి చేస్తుందని అలాగే ప్రతి హామీని ఎలాంటి రాజకీయ దురుద్దేశం లేకుండా ప్రతి సామాన్యునికి కాంగ్రెస్ హామీ ఫలాలు అందేలా ప్రతి ఒక్కరు కృషి చేయాలని తెలియజేశారు. ప్రతిపక్షాలు నేడు ఎస్ సి వర్గీకరణకు మద్దతు ఇచ్చినట్లు నటించి నేడు వారి నిజస్వరూపాన్ని బయటపెట్టుకుంటున్నారు. అని అన్నారు.ఇలాంటి సిగ్గులేని రాజకీయ నాయకులు అమాయకులను రెచ్చగొడుతూ ప్రభుత్వాన్ని ప్రభుత్వం చేసే పనులను తప్పుగా అభివర్ణిస్తున్నారు. గత పాలకుల అక్రమము మరియు వారి యొక్క నిజస్వరూపాలు తొవ్వే కొద్దీ బయట పడుతూనే ఉన్నాయి వారికి తెలంగాణ ప్రజలు సరైన గుణపాఠంతో అధికారానికి దూరం చేసిన నేడు చేస్తున్న ప్రచారాలకు స్థానిక ఎన్నికల్లో సరైన గుణపాఠం చెప్పాలని తెలియజేశారు. ఈ కార్యక్రమంలో షాద్ నగర్ మార్కెట్ కమిటీ వైస్ ప్రెసిడెంట్ బాబర్ ఖాన్ మాజీ జెడ్పీటిసి తాండ్ర విశాల శ్రావణ్ రెడ్డి, కేశంపేట కాంగ్రెస్ పార్టీ మండల అధ్యక్షుడు గూడ వీరేశం, మాజీ మార్కెట్ కమిటీ అధ్యక్షులు వై యాదయ్య యాదవ్ సీనియర్ నాయకుడు శ్రీధర్ రెడ్డి, సురేష్ రెడ్డి పల్లె ఆనంద్ ,భాస్కర్ రెడ్డి మార్కెట్ కమిటీ డైరెక్టర్ భాస్కర్ గౌడ్, కరుణాకర్ రెడ్డి, రాములు, వై గిరి యాదవ్, మనోహర్ గౌడ్, కోడూరు రాములు పర్వతాల, తుమ్మల గోపాల్, గోపని భీమయ్య, సురేష్ ,ఎస్సీ సెల్ అధ్యక్షులు భాస్కర్,కేశంపేట మండల నాయకులు తో పాటు వివిధ గ్రామాల కాంగ్రెస్ పార్టీ అధ్యక్షులు మరియు ఎస్ ఎస్ యు ఐ యువజన కాంగ్రెస్ నాయకులు మరియు మహిళా నాయకురాలు వివిధ గ్రామాల మాజీ సర్పంచులు మరియు ఎంపీటిసిలు పాల్గొన్నారు.

జిల్లాలో ప్రభుత్వ అనుమతి లేకుండా అక్రమ ఇసుక రవాణా చేస్తే కఠిన చర్యలు

- తప్పని జిల్లా ఎస్సీ శరత్ చంద్ర పవార్ ఐపీఎస్ - జిల్లా వ్యాప్తంగా అక్రమ ఇసుక రవాణా జరగకుండా చెక్ పోస్టు ఏర్పాటు



చందూర్ ఫిబ్రవరి 11 (సూర్య టుడే): జిల్లాలో ప్రభుత్వ అనుమతి లేకుండా అక్రమ ఇసుక రవాణా చేసిన అక్రమ డంపింగ్ చేసిన కఠిన చర్యలు తప్పవని జిల్లా ఎస్సీ అన్నారు. శాలిగారం పోలీస్ స్టేషన్ మండల పరిధిలోని ఇసుక రీవ్ లను పరిశీలించిన అనంతరం మాట్లాడుతూ అక్రమ ఇసుక రవాణా చేస్తే ఎంతటి వారినినా రూపకీంచేది లేదని, అక్రమ రవాణా అక్రమ డంపింగ్ చేసి వారిపై చట్ట ప్రకారం కేసు నమోదు చేస్తామని హెచ్చరించారు. ఇప్పటికే జిల్లా వ్యాప్తంగా అన్ని ప్రాంతాలలో చెక్ పోస్టు ఏర్పాటు చేసి నిఘా ఏర్పాటు చేయడం జరిగిందని అన్నారు. ప్రభుత్వ అనుమతులు లేకుండా ఎట్టి పరిస్థితుల్లో ఇసుక రవాణా చేయరాదని, ఎవరైనా అక్రమ ఇసుక రవాణా చేస్తున్నట్లు తెలిస్తే దయల్ 100 గాని సంబంధిత పోలీస్ స్టేషన్ కి సమాచారం అందించవలసిందిగా పేర్కొన్నారు.

సిఎం రేవంత్తో మందకృష్ణ తదితరుల భేటీ

ఎస్సీవర్గీకరణ నివేదకలో లోపాలున్నట్లు వెల్లడి

హైదరాబాద్,ఫిబ్రవరి11ఎస్సీ రిజిస్ట్రేషన్ వర్గీకరణకు అనుకూలంగా తీర్మానం చేసినందుకు సిఎం రేవంత్ రెడ్డి, ఎమ్మెల్యేలకు ధన్యవాదాలు తెలుపుతున్నామని ఎమ్మార్సీఎస్ వ్యవస్థాపకుడు మందకృష్ణ మాదిగ అన్నారు. మంగళవారం సిఎం రేవంత్తో ఆయన భేటీ అయ్యారు. వర్గీకరణ పట్ల చిత్తశుద్ధితో వ్యవహరించారని కృతజ్ఞతలు తెలిపారు. అయితే కొన్ని లోపాలు ఉన్నాయంటూ ఆయన సిఎం దృష్టికి తీసుకుని వెళ్లారు. అనంతరం ఆయన విడిదియంతో మాట్లాడారు. ఎస్సీలను 1,2,3 గ్రూపులుగా కాకుండా ఏ, బీ, సీ, డీలుగా వర్గీకరించాలి. నివేదికలో ఉన్న లోటుపాట్లను సరిచేస్తారని ఆశిస్తున్నాం అని మందకృష్ణ అన్నారు.

దొంగతనం కేసులో నిందితుడికి శిక్ష ఖరారు

కొండమల్లేపల్లి సాయి సూర్య న్యూస్ టుడే ఫిబ్రవరి 11
 కొండమల్లేపల్లి పట్టణ కేంద్రంలోని స్టానిక హైదరాబాద్ రోడ్డులో ఓ కిరాణి దుకాణం ముందు మధ్యాహ్న సమయంలో నిలిపి ఉంచిన ద్వీచక్ర వాహనాన్ని గత సంవత్సరం అక్టోబర్ 10.2024 సంవత్సరంలో కంచర్ల గ్రామం భిక్షుసూరు మండలం కామారెడ్డి జిల్లాకు చెందిన కొప్పు నగేష్ తండ్రి స్వామి వయసు 27 సంవత్సరాలు ద్వీచక్ర వాహనాన్ని దోంగిలించడం జరిగింది. అట్టి ద్వీచక్ర వాహన యజమాని సన్నగళ్ల మల్లేష్ తండ్రి లక్ష్మయ్య (నివాసం దేవరకొండ) స్థానిక కొండమల్లేపల్లి పోలీస్ స్టేషన్లో ఫిర్యాదు చేయడం జరిగింది. సదరు వ్యక్తి ఫిర్యాదు మేరకు కేసు నమోదు చేసి దర్యాప్తు చేపట్టిన పోలీసులు అట్టి ద్వీచక్ర వాహనాన్ని దొంగిలించిన నిందితున్ని అక్టోబర్ 20.2024 వ సంవత్సరంలో పట్టుబడి చేసి రిమాండ్ కు తరలించడం జరిగింది. ఈ ద్వీచక్ర వాహన దొంగతనానికి సంబంధించిన కేసులో నిందితుడు కొప్పు నగేష్ కి మంగళవారం రోజు దేవరకొండ అదనపు జూనియర్ సివిల్ జడ్జి కె వి ఎస్ హరీష్ బాబు దొంగతనం చేసిన వ్యక్తికి ఆరు నెలల జైలు శిక్ష వెయ్యి రూపాయల జరిమానా విధించడం జరిగిందని కొండమల్లేపల్లి ఎస్పీ రామ్మూర్తి తెలిపారు. దొంగతనం చేసిన వ్యక్తికి సంబంధించిన అన్ని ఆధారాలు సేకరించి కోర్టుకు హాజరు పరిచిన పోలీసు సిబ్బందిని అదనపు జూనియర్ సివిల్ జడ్జి అభినందించారు.

అంగన్నాడి కేంద్రంలో టీచర్ అవకతవకలపై సూపర్వైజర్ మంజుల ఆగ్రహం



కొండమల్లేపల్లి (చింతకుంట్ల)సాయి సూర్య న్యూస్ టుడే ఫిబ్రవరి 11నల్లగొండ జిల్లా దేవరకొండ నియోజకవర్గం కొండమల్లేపల్లి మండల చింతకుంట్ల గ్రామపంచాయతీ పరిధిలోని దేశీ ముఖ్య వారికుంటలో అంగన్నాడి కేంద్రం లో తల్లితండ్రుల పిర్యాదు మేరకు అంగన్నాడి టీచర్ ఇన్స్టిట్యూట్ సారాస్థానం పేర్లను తొలగించిన అంగన్నాడి సూపర్వైజర్ మంజుల గారు... అప్పటి సూపర్వైజర్ రాధిక మేడం గారికి ఇష్టాను సారముగా రాసిన పేర్లు %౫౦% పిల్లలకు సరిగ్గా క్రమశిక్షణ, చదువు ఏవి చెప్పకుండా సమయానికి రాకుండా ఇష్టం వచ్చినట్లు చేస్తున్న నేపథ్యంలో గ్రామస్తులు %౫౦% తల్లితండ్రులు అప్పుడు పిర్యాదు చేయడం జరిగింది.. అప్పుడు మేడం సీరియస్ గా అంగన్నాడి టీచర్ కి అగ్రహించడం జరిగింది.. ఇలాంటివి మరొకసారి జరగకుండా చూసుకుంటామని గ్రామస్తులకు సూచించడం జరిగింది.. అప్పుడు మేడం రాధిక గారు పేర్లు తొలగించినప్పటికీ... మరల పునరుత్థావడం కావడం తో గ్రామస్తులు నిలదీశారు.... వేంపడే స్పందించిన సూపర్వైజర్ మంజుల గారు పేర్లను గ్రామస్తుల ముందే ఆవైస్ నుండి తొలగించడం జరిగింది... జరిగిన దానికి మేడం ఊరి ప్రజలకు %౫౦% తల్లితండ్రుల్ని ఇలాంటివి జరిగినా ఏం అయిన విధుల నుండి తొలగిస్తామని చెప్పారు... ఎవరు అయిన సక్రమంగా ద్యూటీ లకు వెళ్లకుండా సమయానికి రాకున్నా సీ.ఎల్. లేకుండా ఉంటే ఎంతటి వారయినా ఉపేక్షించాం అని హెచ్చరించారు...

పార్లమెంటులో మరో ఆరు భాషలకు అనువాదం

లోకసభ స్పీకర్ ఓంబిర్లా వెల్లడి

న్యూఢిల్లీ, ఫిబ్రవరి 11: బోడో, దోగ్రీ, మైథిలి, మణిపురి, ఉర్దూ, సంస్కృతంతో సహా ఆరు కొత్త భాషలకు అనువాద సేవలను పొందిగిస్తున్నట్లు లోకసభ స్పీకర్ ఓం బిర్లా మంగళవారం ప్రకటించారు. ప్రస్తుతం హిందీ, ఇంగ్లీషుతోపాటు అస్సామీ, బెంగాలీ, గుజరాతీ, కన్నడ, మలయాళం, మరాఠీ, ఒడియా, పంజాబీ, తమిళం, తెలుగు వంటి ఈ పది భాషల్లో అనువాద సేవలు పార్లమెంటులో అందుబాటులో ఉన్నాయి. వీటితోపాటుగా తాజాగా మరో కొత్త ఆరు భాషలు బోడో, దోగ్రీ, మైథిలీ, మణిపురి, ఉర్దూ, సంస్కృతంలను అనువాద సేవల్లోకి చేర్చినట్లు ఆయన పేర్కొన్నారు. మానవ వనరులు అందుబాటులోకి వచ్చినందున అదనంగా 16 భాషలను ఏకకాలంలో అనువాదాలను అందించడానికి తాము ప్రయత్నిస్తున్నామని స్పీకర్ ఈ సందర్భంగా చెప్పారు. హాగా, 'భారత పార్లమెంట్ వ్యవస్థ అనేది ప్రజాస్వామ్యం ఆధారంగా ఉంటుంది. అందువల్ల చాలా భాషలలో అనువాదాలను అందించే అవకాశం ఉంది. భారతదేశంలో 22 భాషల్లో ఈ ప్రయత్నం చేస్తున్నామని నేను ప్రపంచస్థాయి వేదికలపై మాట్లాడినప్పుడు అందరూ నన్ను ప్రశంసించారు. అధికారికంగా గుర్తింపు పొందిన 22 భాషల ఉనికిని కాపాడడమే లక్ష్యంగా పెట్టుకున్నామని' స్పీకర్ చెప్పారు. అయితే స్పీకర్ ప్రకటనపై దిఎంకె ఎంపి దయానిధి మారన్ అభ్యంతరం వ్యక్తం చేశారు. '2011 సర్వే ప్రకారం దేశవ్యాప్తంగా కేవలం 73 వేల మంది సంస్కృతం మాట్లాడుతున్నారు. మీ ఆర్ఎన్ఎస్ సిద్ధాంతాల వల్ల పన్ను చెల్లింపుదారుల సొమ్మును ఎందుకు వృధా చేస్తారు?' అని మారన్ వాదించారు. మారన్ వ్యాఖ్యలపై లోకసభ స్పీకర్ స్పందించారు. మీరు ఏ దేశంలో నివశిస్తున్నారు అని దయానిధి మారన్ ను తిరిగి స్పీకర్ ప్రశ్నించారు. ఇది భారతదేశం. ఈ దేశం మూల భాష సంస్కృతం. అందుకే మేము సంస్కృతం మాత్రమే కాకుండా 22 భాషలను ప్రస్తావించాము. ఇన్ని భాషలతో కాకుండా.. మీకు కేవలం సంస్కృతంతోనే ఎందుకు సమస్య వచ్చింది? అని స్పీకర్ మారన్ ను ప్రశ్నించారు.

పశువుల దొంగతనాలకు పాల్పడుతున్న ముఠా అరెస్టు

కొండమల్లేపల్లి సాయి సూర్య న్యూస్ టుడే ఫిబ్రవరి 11
 11 తేది 22.01.2025 నా గుమ్మడవెల్లి గ్రామానికి చెందిన బొడ్డుపల్లి యాదయ్య తన యొక్క రెండు ఆవులను వ్యవసాయ కొట్లలో కట్టివేయగా అదే రోజు రాత్రి గుర్తు తెలియని దొంగలు వాహనంలో వచ్చి ఆవులను దొంగలించారని కొండమల్లేపల్లి పోలీస్ స్టేషన్లో ఫిర్యాదు చేయగా కేసు నమోదు చేయవైంది. ఇట్టి కేసును చాలెంజింగ్ తీసుకొని ఏఎస్పీ దేవరకొండ, సి బి కొండమల్లేపల్లి, గార్ల ఆధ్వర్యంలో ఎస్ బి కొండమల్లేపల్లి వారి సిబ్బంది సాంకేతిక పరిజ్ఞానం ఆధారంగా నేరస్థులను గుర్తించినారు. ఈరోజు వాహనాల తనిఖీలో భాగంగా కొండమల్లేపల్లి చౌరస్తాలో నేరస్థులను పట్టుబడి చేసి విచారించగా వీరి వద్ద నుండి ఏడు గేదెలు మరియు రెండు ఆవులు లను స్వాధీనపరచుకున్నారు వాటి విలువ సుమారు 6 లక్షల రూపాయలు. వారిని విచారించగా ఇట్టి నేరస్థులు డిండి, దేవరకొండ, యాచారం మరియు కొండమల్లేపల్లి ప్రాంతాలలో పశువులను దొంగిలించిన నట్టుగా ఒప్పుకోలు చేసినారు నిందితులను అరెస్టు చేసి రిమాండ్కు తరలించడమైంది. నేరస్థుల వివరాలు.
 1. గుండెబోయిన రామకృష్ణ /తండ్రి కృష్ణ ముదిరాజ్,



2. ద్రైవర్ %=శీ% తాళ్లగడ్డ మిర్యాలగూడ.
 3. ఇట్టి కేసును దేవరకొండ ఏఎస్పీ , మేడం గారి పర్యవేక్షణలో కొండమల్లేపల్లి సిబి ధనుంజయ, ఎస్బి రామ్మూర్తి మరియు వారి సిబ్బంది హెము నాయక్ , భాస్కర్, మాజీడ్ మరియు రమేష్ చాకచక్యంగా వ్యవహరించి నిందితులను పట్టుకున్నారు. దేవరకొండ ఏఎస్పీ గారు ఇట్టి కేసులో ప్రతిభ కనబరిచిన ప్రతి ఒక్కరిని అభినందించారు మరియు రివార్డులు అందజేశారు.
 2. షేక్ యూసుఫ్ / తండ్రి అహ్మద్ అలీ , ముస్లిం షంబర్, %=శీ% షాబునగర్ మిర్యాలగూడ నల్గొండ.
 3. పూల లక్ష్మణ్ /తండ్రి దుర్గయ్య వయస్సు 25 ముదిరాజ్ లేబర్ %=శీ% పూలగూడెం , చలకుర్తి గ్రామం పెద్దపూర మండలం నల్గొండ.

ఘనంగా ముగిసిన పాత పంటల జాతర



జహీరాబాద్ సూర్య న్యూస్ ఫిబ్రవరి 11 డిడిఎస్ సంస్థ ఆధ్వర్యంలో గత నెల రోజులుగా సాగిన పాత పంటల జాతర మంగళవారంతో ముగింపు జాతరను ఘనంగా నిర్వహించారు. 25 వ పాత పంటల జాతర సందర్భంగా మాచనూర్ గ్రామంలో వలుపురు ప్రముఖులు హాజరయ్యారు. ముఖ్య అతిథిగా మాజీ శాసనమండలి సభ్యులు ప్రస్తుత తెలంగాణ వ్యవసాయ మరియు రైతుల సంక్షేమ కమిషనర్ మేంబర్ రాములు నాయక్ పాల్గొన్నారు. అలాగే శాస్త్రవేత్తలు సైతం పాల్గొని పాత తిండితోనే మంచి ఆరోగ్యం లభిస్తుంది అని ప్రజలకు సూచించారు . నెలరోజులపాటు జరిగిన పాత పంటల జాతర మాచూర్ గ్రామంలో ఉల్లాసంగా, అట్టహాసంగా మారు మోగింది. ఈ కార్యక్రమంలో తెలంగాణ వ్యవసాయ మరియు రైతుల సంక్షేమ కమిషనర్ నెంబర్ భవాని రెడ్డి, బిఎస్ అసిస్టెంట్ కలెక్టర్ మనోజ్, వ్యవసాయ అధికారి బిక్షపతి, జరా సంఘం సబ్ ఇన్స్పెక్టర్ నరేష్ లు పాల్గొని వంతలాది సంఖ్యలో ప్రజల సమక్షంలో అన్నదాన కార్యక్రమం నిర్వహించారు. అలాగే రాములు నాయక్ మాట్లాడుతూ నేను పేద కుటుంబంలో పుట్టిన వాన్ని పేదరికాన్ని అనుభవించిన వారిని కారం రొట్టె తిన్నవాణ్ణి నిజ జీవితం అలాగే ఉండాలని కోరుకుంటున్నా అని అన్నారు. ఈ కార్యక్రమం లో డిడి ఎస్ కలెక్టర్ కుక్కిణి అధికార ప్రతినిధి మాణిక్యం డిడిఎ సంస్థ సూపర్వైజర్లు వివిధ గ్రామాల మహిళలు తదితరులు పాల్గొన్నారు.

ఎమ్మెల్యే కోమటిరెడ్డి రాజగోపాల్ రెడ్డి కి ధన్యవాదాలు తెలిపిన - వయో వృద్ధులు



చందూర్ ఫిబ్రవరి 11 (సూర్య టుడే): తన తల్లి సుశీలమ్మ ఫౌండేషన్ ఆధ్వర్యంలో తన క్యాంపు కార్యాలయంలో ఈ నెల 9 న 2వ సారి వైద్య శిబిరం నిర్వహించిన ఎమ్మెల్యే కోమటిరెడ్డి రాజగోపాల్ రెడ్డి. 310 మందికి కంటి సమస్యలు వున్న వారికి ఉచితంగా కంటి ఆపరేషన్ పరీక్షలు చేయగా వీరిలో 124 మందికి ఆపరేషన్లు అవసరమని వైద్యులు గుర్తించారు. ఇందులో మొదటిగా 58 మందిని వెంటనే ఆపరేషన్ కోసం హైదరాబాద్ కు పంపించి నన్ను కంటి ఆపరేషన్ చేయించారు. సోమవారం రోజు ఉదయం ఆసుపత్రిలో కంటి ఆపరేషన్ చేయించుకున్న వయోవృద్ధులకు కలిసి మీ కంటి చూపు ఎలా వుందని, వారి ఆరోగ్య వివరాలను అడిగి తెలుసుకున్న మునుగోడు శాసనసభ్యులు కోమటిరెడ్డి రాజగోపాల్ రెడ్డి. తమ సొంత కుటుంబ సభ్యులు మమ్మల్ని పట్టించుకోలేదని దేవుడిలా మీరు మా ఇంటి పెద్ద కొడుకుగా స్త్రీ గా ఆపరేషన్లు చేయించి మాకు కంటిచూపు అందించారని రాజగోపాల్ రెడ్డి కి కృతజ్ఞతలు తెలిపిన వయో వృద్ధులు.

మెడికల్ పిజిల్లో స్థానిక కోటా వ్యవహారం

హైకోర్టు తీర్పును సుప్రీంలో సవాల్ చేసిన తెలంగాణ ప్రభుత్వం



న్యూఢిల్లీ, ఫిబ్రవరి 11: పీజీ మెడికల్ సీట్లలో స్థానికత కోటాపై హైకోర్టు తీర్పును సవాల్ చేస్తూ.. తెలంగాణ ప్రభుత్వం సుప్రీంకోర్టును ఆశ్రయించింది. అందుకు సుప్రీం కోర్టు ధర్యాసనం అనుమతించింది. పీజీ మెడికల్ సీట్లలో స్థానిక కోటా చెల్లదంటూ ఇటీవల జస్టిస్ సుధాంశు దులియా నేతృత్వంలోని త్రిసభ్య ధర్యాసనం తీర్పు ఇచ్చింది. ఈ నేపథ్యంలో తమ పిటీషన్లపై విచారణను విస్తృత ధర్యాసనానికి బదిలీ చేయాలని తెలంగాణ ప్రభుత్వం కోరింది. దాంతో విస్తృత ధర్యాసనానికి బదిలీ చేయాలంటే.. ముందు తాము విచారణ చేపడతామని జస్టిస్ బిఆర్ గవాయ్ నేతృత్వంలోని ధర్యాసనం స్పష్టం చేసింది. ఆ క్రమంలో తదుపరి విచారణ ఏప్రిల్ 4వ తేదీకి వాయిదా వేస్తున్నట్లు సుప్రీం ధర్యాసనం పేర్కొంది. ఆర్టికల్ 371(డి) అనుసరించి.. ఆంధ్రప్రదేశ్ లో ఎంబీబీఎస్ చేసిన విద్యార్థులకూ పీజీలో స్థానికత కోటాలో సీట్లు కేటాయించాలంటూ దాదాపు 100 మంది జూనియర్ వైద్యులు హైకోర్టును ఆశ్రయించారు. అయితే ఈ చట్టం ప్రకారం తెలుగు రాష్ట్రాల్లో పీజీ మెడికల్ సీట్లలో స్థానిక కోటా వర్తిస్తుందని తెలంగాణ హైకోర్టు పేర్కొంది. ఇక విభజన అనంతరం ఆర్టికల్ 371(డి) వదల్ల పాటు మాత్రమే వర్తింపజేయాలన్నవిబంధన ఉందన్న తెలంగాణ వాదనను తెలంగాణ హైకోర్టు ఈ సందర్భంగా పరిగణలోకి తీసుకోలేదు. అదీకాక 9 వ తరగతి నుంచి 12 వ తరగతి వరకు తెలంగాణలో చదివిన విద్యార్థులకు మాత్రమే స్థానికత కోటా వర్తిస్తుందని ఈ సందర్భంగా తెలంగాణ ప్రభుత్వం స్పష్టం చేసింది. తెలంగాణ రిజియన్లో మాత్రమే చదివిన వారికి ఈ స్థానికత వర్తిస్తుందని తెలంగాణ ప్రభుత్వం సైతం వాదించింది. ఇక ఆర్టికల్ 371(డి) ప్రకారం రాయలసీమ, ఆంధ్ర ప్రాంతంలో సైతం ఎంబీబీఎస్ చదివిన వారు కూడా తెలంగాణలో పీజీ మెడికల్ సీట్లలో స్థానిక కోటా కింద అర్హులంటూ తెలంగాణ హైకోర్టు తీర్పు ఇచ్చింది. ఆర్టికల్ 371(డి) ఉమ్మడి ఆంధ్రప్రదేశ్ కి వర్తిస్తున్నందు వల్ల అందులో సవరణలు చేసేంత వరకూ ఏపీ, రాయలసీమలో ఎంబీబీఎస్ చదివిన విద్యార్థులూ తెలంగాణలో స్థానిక కోటాకు అర్హులైన స్థానిక హైకోర్టు స్పష్టం చేసింది. హైకోర్టు తీర్పు నేపథ్యంలో తెలంగాణలో పీజీ మెడికల్ సీట్లలో సుమారు 200 మంది విద్యార్థులకు అడ్మిషన్లు లభించనున్నాయి. దీంతో హైకోర్టు తీర్పుపై తెలంగాణ ప్రభుత్వం.. సుప్రీంకోర్టులో సవాల్ చేసింది. ఇక పీజీ మెడికల్ సీట్లలో స్థానిక కోటా చెల్లదంటూ జస్టిస్ సుధాంశు దులియా నేతృత్వం లోని త్రిసభ్య ధర్యాసనం ఇచ్చిన తీర్పునూ తెలంగాణకు వర్తింప జేయకూడదని రేవంత్ రెడ్డి సర్కార్ ను కోరింది. పీజీ మెడికల్ సీట్లలో స్థానికత చెల్లదంటూ త్రిసభ్య ధర్యాసనం తీర్పు ఇచ్చిన నేపథ్యంలో ప్రస్తుతం తాము దాఖలు చేసిన పిటీషన్ ను సైతం విస్తృత ధర్యాసనానికి బదిలీ చేయాలని తెలంగాణ ప్రభుత్వం కోరింది. అయితే విస్తృత ధర్యాసనానికి బదిలీ చేసే ముందు తాము విచారణ చేపడతామంటూ ఏప్రిల్ 4వ తేదీకి తదుపరి విచారణను జస్టిస్ బిఆర్ గవాయ్ ధర్యాసనం వాయిదా వేసింది.

హెచ్ఐవీ టెస్ట్ చేయించుకున్న బ్రిటన్ ప్రధాని

అందరూ ముందుకు రావాలని ప్రధాని కీర్ స్టార్టర్ పిలుపు



లండన్, ఫిబ్రవరి 11 (ఆర్ఎన్ఎ): బ్రిటన్ ప్రధాని కీర్ స్టార్టర్ హెచ్ఐవీ పరీక్షను చేయించుకున్నారు. జీ7 నాయకుల్లో బహిరంగంగా హెచ్ఐవీ పరీక్ష చేయించుకున్న మొదటి ప్రధాని స్టార్టర్ అని ఆయన కార్యాలయం ఓ ప్రకటనలో పేర్కొంది. ఈ సందర్భంగా దేశ ప్రజలంతా ముందుకొచ్చి టెస్టులు చేయించుకోవాలని పిలుపునిచ్చింది. 'హెచ్ఐవీ పరీక్ష వార్షికోత్సవం సందర్భంగా ప్రధాని స్టార్టర్ హెచ్ఐవీ టెస్టు చేయించుకున్నారు. టెరెన్స్ హిగ్గిన్స్ సంస్థతో కలిసి ర్యాపిడ్ హోమ్ టెస్టు చేయించుకున్నారు' అని ఓ ప్రకటనలో పేర్కొంది. హెచ్ఐవీ పరీక్ష ఎంతో ముఖ్యమైనదని, ఇందులో పాల్గొనడం తనకు ఆనందంగా ఉందని స్టార్టర్ వెల్లడించారు. క్షణాల్లో జరిగిపోయే ఈ పరీక్షను వారం రోజులపాటు ఉచితంగా పొందవచ్చన్నారు. 2030 నాటికి కొత్త హెచ్ఐవీ కేసులు నమోదుకాకూడదనే లక్ష్యాన్ని చేరుకునేందుకు.. ప్రజలు ముందుకొచ్చి టెస్టు చేయించుకోవాలని కోరారు. 2030 నాటికి ఒక్క హెచ్ఐవీ కేసు నమోదు కాకూడదనే లక్ష్యానికి స్టార్టర్ కట్టుబడి ఉన్నట్లు ప్రధాని కార్యాలయం తెలిపింది. దీనికి సంబంధించి ఈ ఏడాదిలో ఒక యాక్షన్ ప్లాన్-లాన్ సైతం రూపొందించినట్లు వెల్లడించింది.

కుంభమేళాకు దక్షిణమధ్యరైల్వే పరిధిలో 140 ప్రత్యేక రైళ్లు



హైదరాబాద్, ఫిబ్రవరి 11 ప్రయాణికులకు సౌకర్యార్థం కుంభమేళా జరిగే ప్రదేశాలకు దక్షిణమధ్యరైల్వే పరిధిలో 140 ప్రత్యేకరైళ్లు నడిపామని అధికారులు ప్రకటించారు. వివిధ ప్రాంతాల నుంచి ఆయా రైళ్లలో సుమారు 1.30లక్షల మంది రిజర్వేషన్ చేసుకున్న గయా, దానాపూర్, పాట్నా, ఆజంపూర్, ప్రయాగరాజ్, రక్కాల్, బనారస్, గోమతి నగర్ (లక్నో) ప్రాంతాలకు ప్రయాణికులు వెళ్లవచ్చారని తెలిపారు. ఇవి కాకుండా ఇతర జోన్ల నుంచి మరో 39 ప్రత్యేక రైళ్లు దక్షిణ మధ్యరైల్వే జోన్ మీదుగా వెళ్లాయని పేర్కొన్నారు. కుంభమేళాకు ఏర్పాటు చేసిన ప్రత్యేకరైళ్లన్నీ 149శాతం ఆక్యుపెన్సీతో నడుస్తున్నాయని వెల్లడించారు. ప్రయాణికులకు ఇబ్బందులు ఎదురవకుండా లక్నో, ప్రయాగరాజ్, న్యూఢిల్లీ డివిజన్ కార్యాలయాల నుంచి సీనియర్ రైల్వే ఉన్నతాధికారులు యాత్రికుల రద్దీని పర్యవేక్షిస్తున్నారని పేర్కొన్నారు. కాగా, ఆయా ప్రాంతాల్లో గంటల కొద్దీ ట్రాఫిక్ జామ్ అవుతోందని, రైళ్లు ఎక్కడివక్కడ ఆగిపోయాయని సోషల్ మీడియాలో వస్తున్న ప్రచారం సరికాదని సీపీఆర్ఓ తెలిపారు. కుంభమేళాకు ప్రయాణికులు సజావుగా వెళ్లి వస్తున్నారని పేర్కొన్నారు.

16 నుంచి 19 వరకు పెద్దగట్టు జాతర

65వ జాతీయ రహదారిలో వెళ్లే వాహనాల దారి మళ్లించు

హైదరాబాద్, ఫిబ్రవరి 11 సూర్యాపేట జిల్లా చివ్వలం మండలం పెద్దగట్టు జాతర ఈనెల 16 నుంచి 19 వరకు జరగనుంది. యాదవుల కులద్రవం పెద్దగట్టు లింగమంతులస్వామి ఇక్కడ పూజలందుకోవచ్చున్నారు. జాతరకు రాష్ట్ర ప్రభుత్వం విస్తృత ఏర్పాట్లు చేపట్టింది. జాతర ఏర్పాట్ల కోసం ఇటీవల రూ.5 కోట్లు కేటాయిస్తూ ఉత్తర్వులు కూడా జారీ చేసింది. ఈ జాతరకు తెలుగు రాష్ట్రాలతో పాటుగా.. ఇతర రాష్ట్రాలకు చెందిన భక్తులు వస్తుంటారు. ఈ ఏడాది 10-15 లక్షల మంది భక్తులు స్వామిని దర్శించుకుంటారని అంచనా. జాతర నేపథ్యంలో హైదరాబాద్-విజయవాడ హైవేపై ప్రయాణికోవడానికి ట్రాఫిక్ అలర్ట్ జారీ చేశారు. 65వ జాతీయ రహదారిపై వాహనాల దారి మళ్లించు ఉంటుందని పోలీసులు తెలిపారు. ఈనెల 16న తెల్లవారుజాము నుంచి దారి మళ్లించు, ట్రాఫిక్ ఆంక్షలు ఉంటాయని చెప్పారు. వాహనదారులు సహకరించాలని కోరారు.

అసెంబ్లీకి రావాలంటే జంకుతున్న జగన్

అమరావతి, ఫిబ్రవరి 11 వైసీపీ అధినేత, మాజీ సీఎం జగన్మోహన్ రెడ్డికి ఏపీ అసెంబ్లీ అంటే భయమని అసెంబ్లీ చీఫ్ విప్ జీవీ అంజనేయులు అన్నారు. ప్రతిపక్ష నాయకుడు హెచ్చరిక ఇస్తేనే వస్తానని జగన్ అంటున్నారన్నారు. మంగళవారం జీవీ అంజనేయులు మీడియాతో మాట్లాడారు. 22, 23 తేదీల్లో ఈ నెలలో శాసన సభ్యులకు ప్రత్యేక అవగాహన తరగతులు నిర్వహిస్తున్నట్లు తెలిపారు. 22వ తేదీన ఓం బిర్లా లోక్ సభ స్పీకర్, 23వ తేదీన మాజీ ఉపరాష్ట్రపతి ఈ కార్యక్రమాల్లో పాల్గొంటారని చెప్పారు. ఎమ్మెల్యేలకు ఓరియంటేషన్ ఏర్పాటు చేసినందుకు అసెంబ్లీ స్పీకర్ అయ్యన్న పాత్రుడు, సీఎం చంద్రబాబులకు దన్యవాదాలు తెలిపారు. అటెండెన్స్ విషయంలో వివేలు పూర్తి స్థాయి శ్రద్ధ పెట్టాలని నిర్ణయించామన్నారు.

వేసవికి ముందే భానుడి భగభగలు

పలు ప్రాంతాల్లో పెరుగుతున్న ఉష్ణోగ్రతలు

హైదరాబాద్, ఫిబ్రవరి 11 వేసవి ప్రారంభానికి ముందే సూర్యుడు సురుమంటున్నాడు. ఉదయం 8 గంటల నుంచే భానుడు దంచి భగభగమంటున్నాడు. మధ్యాహ్నం సమయాల్లో అయితే రికార్డు స్థాయి ఉష్ణోగ్రతలు నమోదవుతున్నాయి. చాలా ప్రాంతాల్లో 35 డిగ్రీలకు పైగానే ఉష్ణోగ్రతలు నమోదవుతున్నాయి. కాగా, రానున్న రోజుల్లో ఎండల తీవ్రత మరింత పెరుగుతుందని వాతావరణ శాఖ అధికారులు హెచ్చరికలు జారీ చేశారు. హైదరాబాద్ నగరంలో పాటుగా.. తెలంగాణలోని కొన్ని ప్రాంతాల్లో రాబోయే మూడు నుండి 5 రోజుల పాటు గరిష్ట ఉష్ణోగ్రతలు నమోదవుతాయని చెప్పారు. నగరంలోని కొన్ని ప్రాంతాల్లో గరిష్ట ఉష్ణోగ్రతలు 38 డిగ్రీల సెల్సియస్ కు, ఇతర జిల్లాల్లో 40 డిగ్రీల సెల్సియస్ కు పెరిగే అవకాశం ఉందన్నారు. రాబోయే రోజుల్లో తీవ్రమైన వేడి ప్రజల్ని



ఉక్కిరిబిక్కిరి చేయటం భాయమని అంటున్నారు. తెలంగాణ వ్యాప్తంగా గరిష్ట ఉష్ణోగ్రతలు సాధారణం కంటే 2-4 డిగ్రీల సెల్సియస్ మేర ఎక్కువగా నమోదవుతాయని భారత వాతావరణ శాఖ (ఐఎండీ - హైదరాబాద్) అంచనా వేసింది. సోమవారం హైదరాబాద్ పరిసర ప్రాంతాల్లో గరిష్ట ఉష్ణోగ్రతలు 34 నుంచి 35 డిగ్రీల సెల్సియస్ మధ్య నమోదయ్యాయని చెప్పింది. ఇంకా ఈ ఉష్ణోగ్రతలు మరింత పెరిగే అవకాశం ఉన్నందున జాగ్రత్తగా ఉండాలని సూచించారు. తూర్పు, ఉత్తర తెలంగాణ జిల్లాల్లో 38 డిగ్రీల నుండి 40 డిగ్రీల



సెల్సియస్ వరకు ఉష్ణోగ్రతలు నమోదవుతాయని.. హైదరాబాద్ నగరంలో 36 డిగ్రీల సెల్సియస్ నుండి 38 డిగ్రీల సెల్సియస్ వరకు ఉష్ణోగ్రతలు రికార్డువుతాయని అంటున్నారు. ఫిబ్రవరి 19 లేదా 20 వరకు కనీసం 5 రోజుల పాటు గరిష్ట ఉష్ణోగ్రతలు ఉంటాయన్నారు. ఆ తర్వాత ఉష్ణోగ్రతలు స్వల్పంగా తగ్గే అవకాశం ఉందని వెల్లడించారు. కాగా, ఫిబ్రవరిలోనే ఎండల తీవ్రత ఇలా ఉంటే ఇక రాబోయే రోజుల్లో పరిస్థితి దారుణంగా ఉంటుందని ప్రజలు ఆందోళన చెందుతున్నారు.

ఆఫీసుల్లో పైళ్ల క్లియరెన్స్ లో వేగం పెంచాలి

పనుల్లో పారదర్శకత పాటించండి.. పైళ్లు పెండింగ్ లో ఉండకూడదు- అధికారుల తీరుపై సీఎం చంద్రబాబు సీలయన్

అమరావతి, ఫిబ్రవరి 11 ప్రభుత్వ కార్యాలయాల్లో ఈ-ఆఫీసులో పైళ్లు క్లియరెన్సులో వేగం పెరగాలని, పైళ్లు ఎక్కడికక్కడ క్లియర్ కాకుండా ఆగిపోతున్నాయనేదానిపైనే కార్యదర్శులు, శాఖల విభాగాధిపతులు సమీక్ష చేసుకోవాలని సీఎం చంద్రబాబు సూచించారు. అలస్యానికి గల కారణాలు తెలుసుకుని వాటిని తొలగించి పైళ్లు త్వరితగతిన పరిష్కారం చేయాలన్నారు. పైళ్లలో ఆర్థిక, ఆర్థికేతర అనే రెండు రకాల పైళ్లుంటాయని, ఆర్థికేతర పైళ్ల పరిష్కారంలో పైళ్లు ఎట్టి పరిస్థితిలోనూ పెండింగ్ లో ఉండకూడదన్నారు. ఆర్థిక పరమైన పైళ్లు అయితే ఆయా శాఖల్లోని బడ్జెట్ తదితర అంశాలను సమీక్షించుకుని పైళ్లను త్వరితగతిన సమీక్షించాలన్నారు. కొన్ని శాఖల్లో కొంతమంది అధికారులు తమ వద్ద పైళ్లను ఆరు నెలలు, ఏడాది వరకు ఉంచుకుంటున్నారని, ఇది సరైన పద్ధతి కాదన్నారు. కొన్ని ప్రభుత్వ శాఖల్లో సగటున మూడు రోజుల్లోనే పైళ్లు క్లియరెన్సు అవుతున్నాయని, మరికొన్ని శాఖల్లో పైళ్లు అలస్య అవుతున్నాయని ఆర్టిజిఎస్ సీఈవో దినేష్ కుమార్ వివరణ ఇచ్చారు. కాగా గిరిజన హక్కుల పరిరక్షణకు కట్టుబడి ఉన్నామని అంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. 1/70 చట్టాన్ని తొలగించే ఉద్దేశ్యం లేదని స్పష్టం చేశారు. గిరిజన జాతుల అస్తిత్వాన్ని కాపాడుకోవడం అంటే భారతీయ సంస్కృతిని కాపాడుకోవడమేనని తాము బలంగా నమ్ముతున్నామని చెప్పారు. అందుకే వారి విద్య, వైద్యం, జీవన ప్రమాణాలను మెరుగుపరచడానికి తాము నిరంతరం పనిచేస్తున్నామని అన్నారు. ఈ మేరకు సోషల్ మాధ్యమం ఎక్స్ వేదికగా సీఎం చంద్రబాబు స్పందించారు. గిరిజనుల సంక్షేమం, అభివృద్ధి కోసం ప్రత్యేక కార్యక్రమాలు అందించామని గుర్తుచేశారు. యాక్ట్ 1/70 మార్చే ఆలోచన ప్రభుత్వానికి లేదని, 1/70 యాక్ట్ ను పరిరక్షిస్తామని, ఆదివాసి చట్టాలను అమలు చేయడానికి రాష్ట్ర ప్రభుత్వం



కట్టుబడి ఉందని, గిరిజనులు ఆందోళన చెందవద్దని గిరిజన సంక్షేమ శాఖ మంత్రి గుమ్మడి సంధ్యారాణి అన్నారు. వైఎస్సార్ సీపీ నేతలు విషప్రచారం చేస్తూ.. అసత్యాలు చెప్పే కఠిన చర్యలు తప్పవని మంత్రి హెచ్చరించారు. గిరిజనులకు మెరుగైన సంక్షేమం అందిస్తూ వారి జీవన ప్రమాణాలు మెరుగు పరిచే దిశగా కూటమి ప్రభుత్వం ముందుకెళ్తుందన్నారు. 5 ఏళ్ల వైఎస్సార్ సీపీ పాలనలో జగన్ గిరిజనుల జీవితాలతో ఆడుకున్నారని, అటవీ ప్రాంతాలను గంజాయికి అడ్డాగా మార్చిన వైఎస్సార్ సీపీ నేతలు గిరిజనుల ఉపాధికి గండి కొట్టారని దుయ్యబట్టారు. కూటమి ప్రభుత్వం రాష్ట్రాన్ని గంజాయి రహిత ఆంధ్రప్రదేశ్ గా మార్చుతూ పాటు గిరిజనులకు మెరుగైన ఉపాధి అవకాశాలు అందేలా చర్యలు తీసుకుంటోందని మంత్రి గుమ్మడి సంధ్యారాణి తెలిపారు.

మధ్యప్రదేశ్ లో ఘోర రోడ్డు ప్రమాదం..

మినీ బస్సును ఢీకొట్టిన సిమెంట్ ట్రక్కు... ఏడుగురు మృతి

హైదరాబాద్, ఫిబ్రవరి 11: హైదరాబాద్ నుంచి కుంభమేళాకు వెళ్లి వస్తున్న మినీ బస్సు సిమెంట్ ట్రక్కు ను ఢీకొట్టిన సంఘటనలో ఏడుగురు మృతి చెందారు.. ఈ సంఘటన మధ్యప్రదేశ్ లో జరిగింది. మృతులు నాచారంలోని కార్తికేయ నగర్, రాఘవేంద్రనగర్ వాసులుగా తెలుస్తోంది. మృతులు నవీన్, బాలకృష్ణ, సంతోష్, శశికాంత్, రవి, ఆనంద్, మల్లారెడ్డిలుగా గుర్తించారు. మొత్తం మూడు బస్సుల్లో కుంభమేళాకు యాత్రికులు వెళ్లారు. ప్రమాదానికి గురైన బస్సు నెం. ఏపీ29 డబ్ల్యూ 1525గా గుర్తించారు. ప్రమాద సమయంలో మినీ బస్సులో మొత్తం 14మంది ప్రయాణికులు ఉన్నారు. ప్రమాదం జరిగిన విషయం తెలియగానే ఘటన స్థలానికి జబల్ పూర్ ఎస్పీ, కలెక్టర్ చేరుకున్నారు.

కులగణనలో పాల్గొని వారు బీసీలపై ప్రేమనా..?

ముందు కులగణనలో పాల్గొనండి కేసీఆర్, కేటీఆర్, హాలీశ్రావులకు పత్రాలను పంపిన మంత్రి పొన్నం ప్రభాకర్

కరీంనగర్, ఫిబ్రవరి 11 బీసీలపై ప్రేమ కురిపిస్తున్న బీఆర్ఎస్ నేతలు, మాజీ ముఖ్యమంత్రి, మంత్రులు కేసీఆర్, కేటీఆర్, హాలీశ్రావు ముందుగా కులగణనలో పాల్గొనాలని మంత్రి పొన్నం ప్రభాకర్ అన్నారు. ఈ సందర్భంగా కులగణన దరఖాస్తులను వారికి పంపారు. ఈ సందర్భంగా మంగళవారం కరీంనగర్ లో మంత్రి మీడియాతో మాట్లాడుతూ.. ముందు మీరు కులగణనలో పాల్గొని.. అప్పుడు మాట్లాడాలన్నారు. బలహీన వర్గాలకు న్యాయం జరగడం ఇష్టం లేదా అని ప్రశ్నించారు. బీజేపీ, బీఆర్ఎస్ కు బీసీల పట్ల చిత్తశుద్ధి ఉందా.. చేతగతపోతో నోరు మూసుకుని కూర్చోవాలన్నారు. కులగణనపై బీజేపీ కుట్ర చేస్తోందని.. సూచనలు, సలహాలు ఇస్తే తీసుకుంటామని మంత్రి పొన్నం ప్రభాకర్ స్పష్టం చేశారు. మైనాల్సీలను ఇప్పుడు కొత్తగా బీసీల్లో చేర్చలేదని.. మైనార్టీలు ఎప్పటి నుంచో బీసీల్లో ఉన్నారని మంత్రి పొన్నం ప్రభాకర్ స్పష్టం చేశారు. కేంద్రమంత్రి బండి సంజయ్ కు దమ్ముంటే కేంద్రంలో దేశ వ్యాప్తంగా కుల సర్వే చేయాలని డిమాండ్ చేశారు.

మాస్టర్ ప్లాన్ ను రైతులకనుగుణంగా మార్చాలి

మేడ్చల్ అర్బన్ జిల్లా అధ్యక్షుడు ఎస్.మల్లారెడ్డి

హైదరాబాద్, ఫిబ్రవరి 11 హెచ్ఎండీపి మాస్టర్ ప్లాన్ ను పునఃసమీక్షించి రైతులకు అనుగుణంగా జోన్లను నిర్ణయించాలని మేడ్చల్ అర్బన్ జిల్లా అధ్యక్షుడు ఎస్.మల్లారెడ్డి ప్రభుత్వాన్ని డిమాండ్ చేశారు. బీజేపీ నాయకులు గండిమైసమ్మ చౌరస్థాలోని బీజేపీ కార్యాలయంలో మండల బీజేపీ నాయకులు విలేకరుల సమావేశం నిర్వహించి, వివరాలు వెల్లడించారు. 11 సంవత్సరాలుగా జోన్ మార్పులకు నోచుకోలేదని ఆయన ఆవేదన వ్యక్తం చేశారు. ప్రస్తుతం హెచ్ఎండీపి పరిధిలో హైదరాబాద్, రంగారెడ్డి, మేడ్చల్, సంగారెడ్డి, మెదక్, సిద్దిపేట, భువనగిరి జిల్లాల్లోని 70 మండలాలు, 24 మున్సిపాలిటీలు, 8 మున్సిపల్ కార్పొరేషన్లు, దాదాపు 7 వందల గ్రామాలున్నాయన్నారు. ఈ మాస్టర్ ప్లాన్ రైతుల పాలిట శాపంగా మారిందన్నారు. మాస్టర్ ప్లాన్ లో భూములను పలు రకాలైన జోన్లుగా విభజించారన్నారు. దీని కారణంగా రైతులు తమ భూముల్లో సొంత ఇళ్లు కూడా నిర్మించుకునే పరిస్థితి లేకుండా పోయిందన్నారు. ఈ గ్రోత్ కారిడార్ లో భూమి ఉన్నా కుటుంబం గడవని దయనీయ పరిస్థితి నెలకొందని ఆవేదన వ్యక్తం చేశారు. అందుకే రైతులకు తమ భూమి తమకు ఉపయోగపడే విధంగా మార్పులు చేయాలని బీజేపీ తరపున డిమాండ్ చేస్తున్నామన్నారు. రైతుల ప్రయోజనాలకు వ్యతిరేకంగా ఉన్న ఈ ప్లాన్ తక్షణమే మార్చాలన్నారు. ఈ విలేకరుల సమావేశంలో మండల బీజేపీ అధ్యక్షుడు పీసరి కృష్ణారెడ్డి, జిల్లా బీజేపీ కార్యదర్శి దుండిగల్ విఘ్నే శ్వర్, మండల మాజీ అధ్యక్షుడు గోనే మల్లారెడ్డిలు ఉన్నారు.

రైతుల కోసం ఎంతటి పోరాటాలైనా సిద్ధం

సిద్దిపేట, ఫిబ్రవరి 11 రైతుల కోసం ఎంతటి పోరాటాలు చేయటానికైనా సిద్ధంగా ఉన్నామని మాజీ మంత్రి తన్నీరు హాలీశ్రావు అన్నారు. రైతుల సమస్యలు పరిష్కరించడంలో రేవంత్ ప్రభుత్వం విఫలమైందని హాలీశ్రావు ఆరోపించారు. రేవంత్ ప్రభుత్వ నిర్లక్ష్య ధోరణితో రైతులు తీవ్రంగా ఇబ్బందులు ఎదుర్కొంటున్నారని విమర్శించారు. రైతుల కోసం తాము నిరంతర పోరాటం కొనసాగిస్తామని, రైతుల పక్షాన ప్రభుత్వాన్ని ప్రశ్నిస్తామని స్పష్టం చేశారు. మంగళవారం సిద్దిపేట జిల్లా చిన్నకోడూరు మండలం సలేంద్ర గ్రామంలో రంగనాయక సాగర్ కాలనీ పరిశీలించారు.

సంపాదకీయం



అవినీతి రాజకీయాలను ప్రజలే పాతరేయాలి!

వివిధ కేసుల్లో ఉన్న ప్రజాప్రతినిధులను తక్షణం రాజకీయాలకు దూరంగా చేయాల్సిన అవసరాన్ని తాజాగా సుప్రీం కోర్టు ఇచ్చిన తీర్పుతో ప్రజాస్వామ్యవాదులను, లేదా భారత ప్రజలను హెచ్చరించింది. చట్టాలు చేసే ప్రజాప్రతినిధులు నేరస్తులు అయివుంటే ఆ చట్టాలు ఎలా ఉంటాయో ఊహించుకోవాలి. చట్టాలను తుంగలో తొక్కుతున్న వైనం చూస్తున్నాం. కోర్టు తీర్పులను కాలరాస్తున్న నేతలను చూస్తున్నాం. ఇలాంటి సమయంలో సుప్రీం ధర్మాసనం చేసిన వ్యాఖ్యలు ప్రజలకు కనువిప్పు కావాలి. అవినీతి, క్రిమినల్ రాజకీయాలకు వ్యతిరేకంగా ప్రజలంతా వైతన్యం కావాలి. మాకోర్ట్ దగ్గరల్లాజీ రాజకీయమని నినదించాల్సి ఉంది. మరో అన్నా హజారే లాగా ఉద్యమించాల్సి ఉంది. ప్రజలు తమ దేశం కోసం లేదా అవినీతి లేని రాజకీయం కోసం కొత్తం సమయం వెచ్చించాల్సి ఉంది. చిన్న లంచం తీసుకుంటేనే అరెస్ట్ చేసి బొక్కలో వేస్తున్న మనం.. ఇప్పుడు క్రిమినల్ కేసులు, డబ్బులు స్వాహా చేసిన వారిని, ప్రజాధనం లూటీ చేసిన వారిని రాజకీయాల్లో కొనసాగించడం అవసరమా అన్నది చర్చించాలి. ప్రజాప్రతినిధుల కేసుల వేగవంతంపై సుప్రీం కోర్టులో సోమవారం విచారణ జరిగింది. క్రిమినల్ కేసుల్లో దోషులుగా తేలిన నేతలు తిరిగి ఎన్నికల్లో పోటీ చేయకుండా జీవితకాల నిషేధం విధించాలని కోరుతూ అశ్వినీ ఉపాధ్యాయ్ 2016లో దాఖలు చేసిన పిల్లపై జస్టిస్ దీపాంకర్ దత్తా జస్టిస్ మన్మోహన్లతో కూడిన సుప్రీం కోర్టు ధర్మాసనం విచారణ జరిపింది. అమిత్ క్యూరీ విజయ్ హన్సారీయా సమర్పించిన నివేదికను ధర్మాసనం పరిశీలించింది. 42 మంది లోక్ సభ ఎంపీలపై క్రిమినల్ కేసులు ఉన్నాయని, కొన్ని చోట్ల ప్రజాప్రతినిధులపై 30 ఏళ్లుగా కేసులు పెండింగ్లో ఉన్నాయని అమిత్ క్యూరీ తన నివేదికలో పేర్కొన్నారు. దేశంలో చాలా చోట్ల కేసుల విచారణకు ప్రత్యేక కోర్టులు లేవన్నారు. నిజానికి చట్టాలు చేసే పార్లమెంట్, అసెంబ్లీలో క్రిమినల్స్ లేదా కేసులు ఉన్నవారు మంచి పట్టాలు చేస్తారని అనుకోవడానికి లేదు. బెయిల్పై ఉన్న జగన్ బద్దేళ్లు సింగం పాలన చేశారు. ఇష్టం వచ్చినట్లుగా అప్పులు చేశారు. తొమ్మిదిన్నరేళ్లు సింగం ఉన్న కెసిఆర్ అనేక ఆర్థిక అవతవకాలకు పాల్పడ్డారు. ఇలాంటి పరిస్థితులు వస్తున్నాయనే అన్నాహజారే జనలోక్ పాల్ బిల్లు తేవాలని డిమాండ్ చేశారు. కానీ కోర్టు కేసుల్లో ఉన్న నేతలు మళ్లీ మళ్లీ ఎన్నికవుతూ... ఈ సదాశయాన్ని తుంగలో తొక్కారు. తమ విలాసాలకు డబ్బులు విచ్చలవిడిగా ఖర్చు చేశారు. అందుకు కేజ్రీవాలే నివాసం, విశాఖలో జగన్ కట్టించిన విలాసవంతమైన భవనాలే నిదర్శనం. ప్రజలు తిండికి, గుడ్లకు కష్టపడుతుంటే.. ప్రజాధనంతో జల్నాలు చేసే నేతలు దేశానికి అవసరమా అన్నది ప్రజలే ఆలోచించాలి. ఇకపోతే కేసులు ఎదుర్కొంటున్న నిందితులు ఏళ్లుగా విచారణకు రాకపోవడం, పదేపదే వాయిదాలు కోరుతుండటం జాప్యానికి మరో కారణమని నివేదికలో పొందుపరిచారు. దీనిపై సుప్రీం కోర్టు ధర్మాసనం స్పందిస్తూ క్రిమినల్ కేసులుంటే ఉద్యోగంలో చేరేందుకే అనర్హులని, అలాంటిది ప్రజా ప్రతినిధులుగా ఎలా అర్హులవుతారని తీవ్ర వ్యాఖ్యలు చేసింది. ఈ విషయంలో కేంద్ర ఎన్నికల సంఘం మరింత పకడ్బందీగా చర్యలు తీసుకోవాలని, దానికి అనుగుణంగా ఉన్నత పరిష్కారం ఆలోచించాలని కూడా సూచించింది. సుప్రీంకోర్టు ఆదేశాలు ఇచ్చినప్పటికీ కొన్ని రష్యాలో ప్రత్యేక కోర్టులు ఏర్పాటు చేయకపోవడంపై ధర్మాసనం అసహనం వ్యక్తం చేసింది. నిజానికి సుప్రీం వెలిబుచ్చిన అభిప్రాయాన్నే అనాడు అన్నాహజారే వెలిబుచ్చారు. రాజకీయ అవినీతిని తరిమేందుకు ప్రత్యేక కోర్టులు లేదా జనలోక్ పాల్-పాల్ రావాలని డిమాండ్ చేశారు. నేను అవినీతికి వ్యతిరేకమని అంటున్న మోడీ కూడా దీనిగురించి పెద్దగా పట్టించుకోవడం లేదు. ఇకపోతే రాజకీయ నేతలు తెలివిలో ఆరితేరారు. లాలూప్రసాద్పై కేసు రాగానే ఆయన భార్యను రంగంలోకి దింపారు. తరవాత కుమారుడు రంగంలోకి దిగాడు. శిక్షపడిన వారిని పార్టీ పదవుల్లో ఉండరాదని చెబితే వారు తమ భార్యల ద్వారానో, మరెవరి ద్వారానో రిమోజ్ కంట్రోల్తో పార్టీని నడిపిస్తున్నారు. అందువల్ల అన్ని రకాల పరిస్థితులను ఊహించి, కట్టుదిట్టమైన చర్యలు తీసుకోవాలని, మేం తీసుకునే నిర్ణయం లోపభూయిష్టంగా ఉండరాదు. అలా ఉంటే తీర్పు ఎలాంటి ప్రభావం చూపకపోతే, వ్యవస్థపై ప్రజలు మరింతగా విశ్వాసం కోల్పోతారని కూడా సుప్రీంకోర్టు అభిప్రాయ పడింది. అందుకే రాజకీయాలు నేరమయం కావడం తీవ్ర అంశమని ధర్మాసనం వ్యాఖ్యానించింది. క్రిమినల్ కేసుల్లో దోషిగా తేలినవారు పార్లమెంటుకు ఎలా వస్తారని విస్మయం వ్యక్తం చేసింది. 42 శాతం మంది సిటింగ్ సభ్యులపై పెండింగ్ కేసులుండడం సిగ్గుచేటని తెలిపింది. శిక్షపడ్డ ప్రజాప్రతినిధులపై కేవలం ఆరేళ్ల పాటే అనర్హత వేటు వేసి వదిలేస్తే ఎలా అని కూడా సంచయించింది. వారిపై శాశ్వత వేటు వేయాలి.. చట్టాలు చేసేవారు పవిత్రంగా ఉండాలని వ్యాఖ్యానించింది. దోషిగా తేలిన వ్యక్తి రాజకీయ పార్టీ అధ్యక్షుడిగా ఉండడం సరైనదేనా అని కూడా ప్రశ్నించింది. సుప్రీం అభిప్రాయం ప్రకారం నేరాలకు పాల్పడి శిక్ష పడ్డ రాజకీయ నేతలు చట్టసభల్లో పోటీ చేయకుండా శాశ్వతంగా నిషేధం విధించడం అవసరం. అప్పుడే మన ప్రజాస్వామ్యంలో కళంకితును దూరం చేయగలం. ఈ విషయంలో మూడు వారాల్లోగా అభిప్రాయాన్ని తెలపాలంటూ సుప్రీంకోర్టు కేంద్రాన్ని, ఎన్నికల కమిషన్ను ఆదేశించిన నేపథ్యంలో వారి అభిప్రాయం ఎలా ఉన్నా ప్రజలు ముఖ్యంగా ఓటిస్తున్న ఓటర్లు చర్చించాలి. క్రిమినల్ కేసుల్లో ఉన్నవారిని నెత్తికి ఎత్తుకోవాల్సిన అవసరం ఉందా అన్నది విచారణ చేయాలి. రాజకీయాలు నేరమయం కావడం తీవ్రమైన అంశంగానే చూడాలి. చట్టసభల ప్రతినిధులపై కేసుల విచారణ వేగవంతం చేయాల్సి ఉంది. నేరచరిత్ర ఉన్న ఎంపీలు, ఎమ్మెల్యేలను శాశ్వతంగా చట్టసభల్లో ప్రవేశించకుండా వేటువేయాలనే సుప్రీం అభిప్రాయానికి అనుగుణంగా ఓటర్లు స్పందించాలి.

బడ్జెట్ కసరత్తులో ఆర్థికమంత్రి కేశవ్ బజ్జీ

కొత్త అయినా రాజకీయ అనుభవంతో కసరత్తు- గత ప్రభుత్వ తప్పలపై కన్నేసి అడుగులు

అమరావతి, ఫిబ్రవరి 11: కొత్తగా ఎపిలో ఏర్పడ్డ కూటమి ప్రభుత్వం 2025-26 ఆర్థిక సంవత్సరం బడ్జెట్ ప్రవేశ పెట్టేందుకు సిద్ధం అవుతోంది. ఆర్థికమంత్రిగా పయ్యపుల కేశవ్ కు ఇది తొలి సవాల్ కానుంది. గతంలో మంత్రిగా పనిచేసిన అనుభవం లేకున్నా.. రాజకీయంగా సుదీర్ఘకాలం ఉన్న అనుభవం ఉంది. అప్పులకు పూర్తిగా ఉన్న ఎపిని గట్టికించడంతో పాటు, అనేక రంగాలను గాడిలో పెడుతున్న తరుణంలో బడ్జెట్ రూపకల్పనపై కసరత్తు ముమ్మరంగా జరుగుతోంది. వివిధ శాఖలకు చెందిన మంత్రులు, ఆయా శాఖల ఉన్నతాధికారులతో ఆర్థిక మంత్రి పయ్యపుల కేశవ్ వరుస సమావేశాలు నిర్వహిస్తున్నారు. చంద్రబాబు నాయకత్వంలో ప్రభుత్వం కనుక ఆయన తన విశేష అనుభవంతో సూచనలు సలహాలు ఇస్తున్నారు. ప్రధానంగా అభివృద్ధి పక్కన పోకుండా, సంక్షేమం జారిపోకుండా కత్తిమీద సాములా ఇప్పుడు మంత్రి కేశవ్ కసరత్తు చేస్తున్నారు. ఆయా శాఖల కార్యదర్శులతో మంత్రి పయ్యపుల ప్రి-బడ్జెట్ సమావేశాలు నిర్వహిస్తున్నారు. తమ శాఖలకు కావాల్సిన నిధులను.. ప్రవేశపెట్టేటోయే పథకాలను సమీక్షాల్లో మంత్రి పయ్యపులకు ఆయా శాఖల మంత్రులు వివరించారు. పెండింగ్ ప్రాజెక్టులకు నిధులను కేటాయించాల్సిందిగా ఇరిగేషన్ మంత్రి నిమ్మల రామానాయుడు.. పయ్యపులను కోరారు. ప్రాధాన్యతల వారీగా ప్రాజెక్టులకు నిధుల విడుదల చేసే దిశగా ఆలోచన చేస్తున్నారు. ఏదే ప్రాజెక్టులకు నిధులు విడుదల చేయాలనే అంశంపై ఓ స్పష్టమైన అవగాహనతో ప్రభుత్వం ఉంది. నీటి ప్రాజెక్టులకు రూ.32 వేల కోట్లు కేటాయించాలని జల వనరుల శాఖ ప్రతిపాదించగా.. అంత పెద్దమొత్తంలో కేటాయించు అసాధ్యమని.. ఈ ఏడాదికి రూ.21 వేల కోట్లతో సర్దుకోవాలని నిమ్మలకు పయ్యపుల సూచించారు. ఇందులో పోలవరం ప్రాజెక్టుకు రూ.9,000 కోట్లు, గాలేరు-



నగరి, హంద్రీ-నీవాకు చెరో రూ.4,500 కోట్లు, వెలిగొండకు రూ.1,800 కోట్లు ఇస్తామన్నారు. అయితే ఈ కేటాయింపులతో ఉత్తరాంధ్ర సుజల స్రవంతి, ఇతర చిన్న, మధ్యతరహా నీటిపారుదల ప్రాజెక్టులను ఎలా చేపడతామని నిమ్మల ప్రశ్నించారు. చాలా ప్రాజెక్టుల పనులు ముందుకు సాగవచ్చు. ప్రాజెక్టుల యాజమాన్య నిర్వహణకు అత్యధిక ప్రాధాన్యం ఇవ్వాలని ఆర్థిక మంత్రిని కోరారు. గతంలో ఏదే రంగాలను విస్మరించారు, ఎక్కడెక్కడ దుబారా చేశారన్నది గమనించి ముందుకు సాగేలా చర్యలు చేస్తున్నారు. ఇరిగేషన్ ప్రాజెక్టుల నిర్మాణం, నిర్వహణ బడ్జెట్లో అతిపెద్ద సవాల్ గా ఉండనుంది. అలాగే వివిధ సంక్షేమ శాఖల్లో అమలు చేయాల్సిన పథకాలు వాటికి అవసరమైన డెడ్ట్ కేటాయింపులు చూసుకోవాలి. ఆయా శాఖల మంత్రులు సవిత, డోలా బాల వీరాంజనేయ స్వామి, గుమ్మడి సంధ్యారాణి, ఎన్.ఎం.డి ఫరూక్ ఇప్పటికే ప్రతిపాదనలు ఇచ్చారు. కాగా మైనింగ్ శాఖకు అవసరమైన నిధులను కేటాయించాలని ఆ శాఖ ఉన్నతాధికారులు మంత్రి పయ్యపులను కోరారు. మైనింగ్ శాఖ నుంచి



అదాయాన్ని కూడా అదే స్థాయిలో తీసుకురావాలని అధికారులకు మంత్రి సూచించారు. గనుల శాఖ నుంచి వీలైనంత నిధులు వచ్చేలా చూడాలని సీఎం చంద్రబాబు ఇప్పటికే ఆదేశించారు. ప్రాధాన్యతల వారీగా బడ్జెట్ ప్రతిపాదనలు పెట్టాలని మంత్రి కసరత్తు చేస్తున్నారు. రాష్ట్ర ఆర్థిక పరిస్థితిని పరిగణనలోకి తీసుకుని బడ్జెట్ ప్రతిపాదనలు పెట్టాల్సి ఉంటుంది.

మాఘపౌర్ణమితో కుంభమేళాలో ట్రాఫిక్ ఆంక్షలు

నో వెహికిల్స్ గా ప్రకటన.. కఠిన నిబంధనలు అమలు - రద్దీని దృష్టిలో పెట్టుకుని భక్తుల రాకపై సీఎం సమీక్ష

ప్రయాగరాజ్, ఫిబ్రవరి 11: మాఘ పూర్ణిమతో పాటు కొన్ని రోజుల్లో కుంభమేళా పూర్తికానున్న నేపథ్యంలో ప్రయాగరాజ్ కు భక్తులు తరలిరానున్నారు. ప్రయాగరాజ్ లో జరుగుతున్న మహా కుంభమేళాలో మౌని అమావాస్య సందర్భంగా భారీగా భక్తులు తరలిరావడంతో తొక్కిసిలాట జరిగిన విషయం తెలిసిందే. సంగం ఘాట్ వద్ద చోటుచేసుకున్న ఆ దుర్ఘటనలో 30 మంది ప్రాణాలు కోల్పోయారు. దానిని దృష్టిలో ఉంచుకొని మాఘ పూర్ణిమ రోజున ఎలాంటి అవాంఛనీయ ఘటనలు చోటుచేసుకుండా యూపీ ప్రభుత్వం చర్యలు తీసుకుంటోంది. ఇందుకోసం ఒకరోజు ముందు నుంచే మంగళవారమే ఆంక్షలు విధించారు. ఇప్పటికే గత వారాంతం ఎక్కెక్తో 350 కి.మీ. దూరం వరకు వాహనాలు నిలిచిన సంగతి తెలిసిందే. వీలన్నింటిని దృష్టిలో పెట్టుకొని అధికారులు కొత్త ఆంక్షలను అమల్లోకి తీసుకువచ్చారు. మంగళవారం ఉదయం 4 గంటల నుంచి కుంభమేళా ప్రాంతాన్ని నో వెహికిల్ జోన్ గా మార్చు చేశారు. సాయంత్రం 5 గంటల నుంచి ప్రయాగరాజ్ మొత్తాన్ని నో వెహికిల్ జోన్ గా మారుస్తామని వెల్లడించారు. శని, ఆదివారాల్లో లక్షల

మంది కుంభమేళా యాత్రికులు ఏకంగా 24 గంటలకు పైగా రహదారి పైనే వాహనంలో ఉండిపోవాల్సి వచ్చింది. జబల్ పూర్-ప్రయాగరాజ్ మార్గంలోని జాతీయరహదారిపై సుమారు 350 కి.మీ. పొడవున వాహనాలు నిలిచిపోయాయి. ఈ ఘటన ప్రపంచంలోనే అతి పొడవైన ట్రాఫిక్ జామ్ గా చరిత్ర పుటలకు ఎక్కింది. మరో 48 గంటల పాటు ఎవరూ ప్రయాగరాజ్ కు వెళ్లొద్దని మధ్యప్రదేశ్ ముఖ్యమంత్రి ప్రకటించారంటే పరిస్థితి ఎంత తీవ్రంగా ఉందో అర్థం చేసుకోవచ్చు. ట్రాఫిక్ పరిస్థితులను గూగుల్ లో చూసుకుంటూ ముందుకు సాగాలన్నారు. మధ్యప్రదేశ్ లోని జబల్ పూర్, సివనీ, కట్నీ, మైసూర్, సాత్నా, రివా జిల్లాల్లో భారీగా ట్రాఫిక్ జామ్ లు అవుతున్నాయి. 50 కి.మీ. మేర దూరం వెళ్లడానికి 10 నుంచి 12 గంటల సమయం పడుతుందని ప్రయాణికులు పాపోతున్నారు. ఇక, ట్రాఫిక్ ఏర్పాట్ల గురించి సోమవారం రాత్రి ఉత్తర్ ప్రదేశ్ ముఖ్యమంత్రి యోగి ఆదిత్యనాథ్ తో పోలీసులు, అధికారులు సమావేశమయ్యారు. 'రోడ్లపై వాహనాలు భారీగా చేరకుండా చూడాలి. రద్దీ లేకుండా చూసుకోవాలి. పార్కింగ్ ప్రాంతాలను సమర్థవంతంగా వినియోగించుకోవాలి' అని సీఎం ఆదేశాలు ఇచ్చారు.

మాఘపౌర్ణమితో కుంభమేళాకు పెరగనున్న రద్దీ

ప్రయాగరాజ్, ఫిబ్రవరి 11: మాఘ పూర్ణిమ.. కారణంగా కుంభమేళాకు మరింతగా భక్తులు పోటెత్తనున్నారు. ఇప్పటికే రోజుకు కోట్లన్నర వరకు పుణ్యస్నానాలకు వస్తున్నారని అంచనా. ఈ నెల 12న మాఘపూర్ణిమ కారణంగా మరింత రద్దీ పెరగనుంది. ఇప్పటికే వందల కిలోమీటర్లు ట్రాఫిక్ జామ్ ఏర్పడింది. హిందూ పురాణాల ప్రకారం ఈ రోజుకు ఎంతో ప్రాముఖ్యత ఉంది. ఈ రోజున భగవంతుడిని భక్తి శ్రద్ధలతో పూజించడం వల్ల ఆర్థిక బాధలు తొలగి అష్టక్షయాల సిద్ధి కలుగుతుందని చెప్తారు. పౌర్ణమి నాడు బ్రహ్మ ముహూర్తంలో స్నానం చేసి సూర్య భగవానుడికి అర్ఘ్యం అర్పించడం అవసరమని అంటున్నారు. దీంతో త్రివేణి సంగమానికి భక్తులు పోటెత్తనున్నారు. స్నానానంతరం పూజా కైంకర్యాలను నిర్వహించుకోవడం ఆనవాయితీ. వీలైతే ఏదైనా దేవాలయాన్ని సందర్శించడం వల్ల శుభం కలుగుతుంది. ఈ రోజున చేసే గంగా స్నానానికి ఎంతో ప్రాముఖ్యత ఉంది. కానీ, ఇది అందరికీ సాధ్యపడకపోవచ్చు. కాబట్టి వీలైనవారు నదీ స్నానం చేసుకుని శివకేశవులను ఆరాధించుకోవచ్చు. మాఘ పౌర్ణమి రోజున మధ్య మాంసాలకు దూరంగా



ఉండాలి. ఎట్టిపరిస్థితుల్లో జీవహింస చేయరాదు. ఇనుప వస్తువులు, నల్లని బట్టలు, వెండి, పాలు, ఉప్పు, నూదులు, కత్తెరలు వంటి పద్యువైన వస్తువులు బయటకు ఇవ్వకూడదు. ఇలా చేయడం వల్ల శని, చంద్ర దోషాలు వస్తాయని చెప్తారు. వీలైతే వంటకాల్లో ఉల్లి, వెల్లుల్లిని తీసుకోకుండా ఉండాలి. మీ భోజనం మిారే వండుకోవడానికి ప్రయత్నించండి. ఇక ఇతరులను మోసగించడం, దూషించడం, శారీరకంగా, మాటలతో గానీ హింసించడం వంటివి చేయకూడదు.

ఇతరులను అకారణంగా నిందించకూడదు. నల్ల ఇసుకను ధరించకూడదు. రాత్రి ఎక్కువ సమయం వరకు మేలుకుని ఉండకూడదు. ఈ రోజు కచ్చితంగా బ్రహ్మ ముహూర్తంలో స్నానం ఆచరించడానికి ప్రయత్నించడం మంచిదని అంటున్నారు. ఇది ఎంతో శ్రేష్టమైనదిగా నమ్ముతారు. అవసరంలో ఉన్నవారికి, పేదవారికి అన్న, వస్త్ర దానాలు చేయడం చాలా మంచిది. విష్ణు మూర్తిని పూజించడం, పౌర్ణమి వెన్నెల్లో విష్ణు సహస్రనామం జపించడం ఎంతో మేలు చేస్తుంది. ఈ రోజు చేసే ఉపవాసం వల్ల ఎంతో పుణ్యం కలుగుతుందని శాస్త్రాలు చెప్తున్నాయి. రోజున ఆహారం దానం చేసిన వారికి జీవితంలో ధనానికి, తిండికి లోటు ఉండదని నమ్ముతారు. లక్ష్మీదేవి వారింటిని ఐశ్వర్యంతో నింపుతుందని నమ్ముతారు. పౌర్ణమి రోజున సౌందర్య సాధనాలను దానం చేయడం వల్ల భర్త పిల్లల ఆయుష్షు పెరుగుతుందని ఉత్తరాది ప్రజలు నమ్ముతారు. ఇలా చేయడం వల్ల లక్ష్మీ దేవి ప్రసన్నం కలుగుతుందని నమ్ముతారు. మాఘపౌర్ణమి సందర్భంగా కూడా కుంభస్నానానికి వస్తారు. మౌని అమావాస్యతో పాటు ఈ రోజుకు కూడా విశేష ప్రాధాన్యం ఉంది.



స్టాక్ మార్కెట్లలో రెండో రోజు భారీ నష్టాలు 1013 పాయింట్లు డౌన్



దేశీయ స్టాక్ మార్కెట్ సూచీలు ఈరోజు కూడా నష్టాల్లోనే మొదలయ్యాయి. ఈ క్రమంలో ప్రధాన సూచీలు సహా మొత్తం రెండోరోజునే ఉన్నాయి. అయితే సూచీలు ఏ మేరకు తగ్గాయి. టాప్ 5 స్టాక్స్ ఎంటనీ వివరాలను ఇక్కడ చూద్దాం. భారత స్టాక్ మార్కెట్ సూచీలు వారంలో రెండో రోజున మంగళవారం కూడా నష్టాల్లోనే కొనసాగుతున్నాయి. ప్రధానంగా బెంచ్మార్క్ సూచీలైన బీఎస్ఈ సెన్సెక్స్, నిఫ్టీ 50 సహా సూచీలు మొత్తం తీవ్ర నష్టాల్లో ఉన్నాయి. ఈ క్రమంలో ఉదయం 10.11 గంటల సమయానికి బీఎస్ఈ సెన్సెక్స్ 315.79 పాయింట్లు క్షీణించి 76,997.01 వద్ద ట్రేడ్ కాగా, నిఫ్టీ 98 పాయింట్లు తగ్గి 23,311.25 స్థాయిలో ఉంది. మరోవైపు బ్యాంక్ నిఫ్టీ 432 పాయింట్లు పడిపోగా, నిఫ్టీ మిడ్ క్యాప్ 100 సూచీ 1013 పాయింట్లు దిగజారింది. దీంతో మదుపర్లు కొన్ని నివిషాల వ్యవధిలోనే పెద్ద అక్షున నష్టపోయారు.

టాప్ 5 స్టాక్స్ ఈ క్రమంలో ఐఫర్ మోటార్స్, అపోలో హాస్పిటల్, పవర్ గ్రిడ్ కార్పొరేషన్, లైఫ్, కోల్ ఇండియా కంపెనీల స్టాక్స్ టాప్ 5 నష్టాల్లో ఉండగా, అదానీ ఎంటర్ప్రైజ్, గ్రానైమ్, ఇన్ఫోసిస్, అదానీ పోర్ట్, %ఎజూ% టెక్ సంస్థల స్టాక్స్ టాప్ 5 లాభాల్లో ఉన్నాయి. అమెరికా అధ్యక్షుడు డొనాల్డ్ ట్రంప్ విధించిన సుంకాలు పెట్టుబడిదారులకు ఆందోళన కలిగించాయి. దీంతో ప్రపంచపు మార్కెట్లలో అనిశ్చితి కారణంగా ట్రేడింగ్ సెంటిమెంట్స్ మిశ్రమంగా మారాయి. ఈ క్రమంలో బ్యాంకింగ్, ఆటోమొబైల్ రంగాలలోని స్టాక్స్ ఎక్కువగా ఒత్తిడిని ఎదుర్కొన్నాయి. గత నాలుగు సెషన్లలో ఈ రెండు సూచీలు ఏకకాలంలో 1.5% వరకు క్షీణించాయి.

గోల్డ్ ధర ఎందుకు పెరిగింది.. ఇన్వెస్ట్ చేయాలా వద్దా..



దేశంలో బంగారం, వెండి ధరలు రికార్డ్ స్థాయిలో పుంజుకున్నాయి. 10 గ్రాముల 24 క్యూరెట్ల పసిడి ధర రూ. 88 వేలను దాటేసింది. అయితే అసలు గోల్డ్ రేటు ఎందుకు పెరిగింది. ఈ సమయంలో ఇన్వెస్ట్ చేయాలా వద్దా అనే విషయాలను ఇక్కడబంగారం ధరలు ఈరోజు ఉదయం నాటికి రికార్డ్ స్థాయిలో రూ. 2,430 పెరిగి 10 గ్రాములకు రూ. 88,500కి చేరుకున్నాయి. దీంతో ప్రపంచ స్థాయిలో బంగారం ధర ఔస్సుకు %వి%2,900 స్థాయిని దాటేసింది. ఇదే సమయంలో భారత మార్కెట్లో కూడా పసిడి ధరలు భారీగా పుంజుకున్నాయి. బంగారంతో పాటు వెండి ధరలు కూడా బలపడ్డాయి. వెండి ధర కిలోకు రూ. 1,000 పెరిగి రూ.97,500కి చేరుకుంది. అయితే అసలు వీటి ధరలు ఎందుకు పెరిగాయి. భవిష్యత్తులో ఇంకా పెరిగే ఛాన్స్ ఉందా అనే విషయాలను ఇక్కడ తెలుసుకుందాం.

బంగారం ధర పెరగడానికి కారణాలు
ప్రస్తుతానికి దీనికి ప్రధాన కారణం ఉక్కు, అల్యూమినియంపై 25% సుంకం విధిస్తున్నట్లు అమెరికా అధ్యక్షుడు డొనాల్డ్ ట్రంప్ ప్రకటించడమేనని చెప్పవచ్చు. ఈ నిర్ణయంతో ప్రపంచ మార్కెట్లో వాణిజ్య యుద్ధ భయాందోళన మొదలైంది. ఈ కారణంగా పెట్టుబడిదారులు సురక్షిత ఆస్తుల వైపు మొగ్గు చూపారు. దీనికి తోడు రూపాయి విలువ కూడా క్షీణించింది. రూపాయి బలహీనపడినప్పుడు, దిగుమతులు ఖరీదైనవిగా మారతాయి. ఇది దేశీయ బంగారం ధరలను ప్రభావితం చేస్తుంది.

పెట్టుబడిదారుల భారీ కొనుగోళ్లు
ఆల్ ఇండియా సరాఫా అసోసియేషన్ ప్రకారం ఆభరణాల వ్యాపారులు, రిటైల్ పెట్టుబడిదారులు భారీగా గోల్డ్ కొనుగోళ్లు చేయడం కూడా ఈ ధరల పెరుగుదలకు ఓ కారణమని తెలిపింది. స్టాక్ మార్కెట్లో కొనసాగుతున్న అస్థిరత కారణంగా పెట్టుబడిదారులు బంగారాన్ని సురక్షితమైన పెట్టుబడి ఎంపికగా భావిస్తున్నారు. ఈ క్రమంలోనే అమెరికా అధ్యక్షుడు ట్రంప్ కొత్త ప్రకటన తర్వాత మార్కెట్లో అస్థిరత పెరిగింది.

కేఎల్ రాహుల్ను ఆరో నెంబర్లో ఆడించడం ఏంటి?

- టీమిండియాది మైండ్ లెస్ స్ట్రాటజీ
-భారత మాజీ క్రికెటర్ దొడ్ల గణేశ్ విమర్శలు



ఇంగ్లాండ్ తో జరిగిన టీ20 సిరీస్ గెలుచుకున్న భారత్, వన్డే సిరీస్ ను కూడా తన ఖాతాలో వేసుకున్న సంగతి తెలిసిందే. కటక్ లోని బారబతి స్టేడియంలో జరిగిన రెండో వన్డేలో నాలుగు వికెట్లతో గెలిచి మూడు వన్డేల సిరీస్ ను 2-0తో మరో మ్యాచ్ మిగిలి ఉండగానే గెలుపొందింది. ఈ మ్యాచ్ లో రోహిత్ శర్మ 119 పరుగుల మెరుపు ఇన్నింగ్స్ తో సత్తా చాటాడు. చాలాకాలం తర్వాత తను వన్డేలో సెంచరీ చేసి, ఈ ఫార్మాట్లో 32వ శతకాన్ని పూర్తి చేసుకున్నాడు. అయితే ఈ సిరీస్ లో భారత మేనేజ్మెంట్ పాటిస్తున్న ఒక స్ట్రాటజీపై మాత్రం విమర్శలు వెల్లువెత్తుతున్నాయి. ముఖ్యంగా టాప్ ఆర్డర్ బ్యాటర్లైన కేఎల్ రాహుల్ ను ఆరో నెంబర్లో ఆడించడం ఏంటని పలువురు ప్రశ్నిస్తున్నారు. తాజాగా ఈ జాబితాలోకి భారత మాజీ క్రికెటర్ దొడ్ల గణేశ్ చేరాడు. తన రాష్ట్ర కర్ణాటకకే చెందిన రాహుల్ ను నెం.5లో ఆడించకుండా వెనకాల ఎందుకు ఆడిస్తున్నాడని టీమ్ మేనేజ్మెంట్ ను ప్రశ్నిస్తున్నాడు. వన్డే సిరీస్ తొలి రెండు మ్యాచ్ లో ఐదో నెంబర్ స్థానంలో అక్షర పటేల్ బ్యాటింగ్ కు వచ్చాడు. అతను స్పిన్ ఆల్ రౌండర్. అయితే స్పెషలిస్టు బ్యాటర్ ఉండగా, అక్షర ను ఎందుకు పంపించారని గణేశ్ ప్రశ్నిస్తున్నాడు. మిడిల్ ఓవర్లలో లెఫ్ట్ అండ్ రైట్ కాంటినేషన్ కోసం ఇలా స్పెషలిస్టు బ్యాటర్ ను నెం.6లో అది కూడా స్పిన్ ఆల్ రౌండర్ వెనకాల ఆడించడం ఏంటని పైరయ్యాడు. క్లిష్టమైన పిచ్ లో మూడు వికెట్లు త్వరగా పడిన స్థితిలో రాహుల్ మాదిరిగా అక్షర ఇన్నింగ్స్ నిర్మించగలడా..? అని ప్రశ్నించాడు. జట్టు ప్రయోజనాల కోసం స్పెషలిస్టు వికెట్ కీపర్ కాకపోయినప్పటికీ, కీపింగ్ చేస్తున్న రాహుల్ ను ఇలా బ్యాటింగ్ ఆర్డర్లో షఫీల్ చేయడం బాలేదని విమర్శించాడు. ఇప్పటికైనా టీమ్ మేనేజ్మెంట్ తనను ముందుగా బ్యాటింగ్ కు పంపాలని సూచిస్తున్నాడు. బ్యాటింగ్ ఆర్డర్లో తనను వెనకాల పంపిస్తుండటంతో ఆత్మ విశ్వాసం కోల్పోయి రెండు వన్డేల్లోనూ త్వరగా ఔటయ్యాడని పలువురు

విశ్లేషకులు పేర్కొంటున్నారు. తను బ్యాటింగ్ కు దిగిన రెండు వన్డేల్లోనూ భారత్ దాదాపు విజయానికి చేరువలోకి వచ్చిందని, అయినా కూడా రాహుల్ వికెట్ పారేసుకున్నాడని, అతనిలోని ఆత్మ విశ్వాస లేమికి ఇది చిహ్నమని వ్యాఖ్యనిస్తున్నారు. రెండో వన్డేలో 2 పరుగులు చేసిన రాహుల్.. మూడో వన్డేలో 10 పరుగులకే ఔటయ్యాడు. ఇక మూడో వన్డేలో అయినా తనను త్వరగా బ్యాటింగ్ కు పంపి, అతను గాడిన పదాలని భారత అభిమానులు కోరుకుంటున్నారు. ఇక మూడో వన్డే ఈనెల 12న అహ్మదాబాద్ వేదికగా జరుగుతుంది. ఇప్పటికే భారత్ సిరీస్ గెలవడంతో ప్రధాన అటగాళ్లకు విశ్రాంతినిచ్చి, రిజర్వ్ బెంచ్ ను పరిక్షించే అవకాశముంది. మరోవైపు పరువు కోసం ఎలాగైనా నెగ్గలని ఇంగ్లాండ్ భావిస్తోంది.

నేడు ఇంగ్లాండ్తో మూడో వన్డే

- ప్రయోగాలు చేయనున్న టీమ్ ఇండియా
-తుది జట్టులో 3 మార్పులు చేసే అవకాశం
-రాహుల్ ప్లేస్లో పంత్ ఆడే ఛాన్స్
-క్లీన్?స్వీప్?పై టీమ్ఇండియా గురి!



2025 ఛాంపియన్స్ ట్రోఫీకి ముందు ఇంగ్లాండ్తో జరుగుతున్న మూడు మ్యాచ్ల వన్డే సిరీస్లో భారత క్రికెట్ జట్టు అద్భుత విజయాలు సాధిస్తోంది. కటక్లోని బారబతి స్టేడియంలో జరిగిన రెండో వన్డేలో ఇంగ్లాండ్పై భారత్ నాలుగు వికెట్ల తేడాతో విజయం సాధించింది. సిరీస్లో చివరి, మూడో మ్యాచ్ నేడు అహ్మదాబాద్లో జరగనుంది. అయితే ఇప్పటికే 2-0 లీడ్తో సిరీస్ గెలవడంతో, టీమ్ ఇండియా మ్యాచ్లో కొన్ని ప్రయోగాలు చేయవచ్చు. ముఖ్యంగా తుది జట్టులో 3 మార్పులు చేసే అవకాశం ఉంది. ఇంగ్లాండ్పై వరుసగా 249, 305 పరుగుల లక్ష్యాలను భారత్ సులువుగానే ఛేదించింది. కొన్ని తడబాట్లు ఎదురైనా బలమైన బ్యాటింగ్ లైన్ప్ చివరికి పని పూర్తి చేసింది. ఐసీసీ ఛాంపియన్స్ ట్రోఫీ ఫిబ్రవరి 19న ప్రారంభం కానుంది. దీంతో భారత్ ఛాంపియన్స్ ట్రోఫీ జట్టులో భాగమైన అటగాళ్లను టెస్ట్ చేయడానికి చివరి వన్డేని ఉపయోగించుకోవచ్చు. అటాకింగ్ బ్యాటింగ్, అద్భుతమైన వికెట్ కీపింగ్ స్కిల్స్ ఉన్నా సరే రెండు వన్డేలలో రిపబ్లీ పంత్కి అవకాశం లభించలేదు. రెండు మ్యాచ్లలో వికెట్ కీపర్- బ్యాటర్ కేఎల్ రాహుల్కి ఛాన్స్ ఇచ్చారు. అయితే ఈ సిరీస్లో రాహుల్ పెద్దగా ప్రభావం చూపలేకపోయాడు. పంత్ ఛాంపియన్స్ ట్రోఫీ జట్టులో భాగంగా ఉన్నాడు. పెద్ద టోర్నమెంట్కు ముందు అతనికి అంతర్జాతీయ మ్యాచ్ అవకాశం ఇవ్వాలని భారత్ భావించవచ్చు. దీంతో చివరి వన్డేలో రాహుల్ ప్లేస్లో పంత్ ఆడే అవకాశం ఉంది. ఫియర్లెస్ ట్రోఫీక్ షే, ప్రపంచ స్థాయి బౌలర్లను ఎదుర్కోగల సామర్థ్యం పంత్ సొంతం. అతడు ఒక మ్యాచ్-విన్నర్. కానీ ఛాంపియన్స్

ట్రోఫీలో సీనియారిటీకి ప్రాధాన్యం ఇస్తే, ట్రోఫీలో రాహుల్ ఆడుతాడు. అతనికి బ్యాకప్గా పంత్ వెళ్లే అవకాశం ఉంది. మ్యాచ్ పరిస్థితులు లేదా రాహుల్ గాయపడితే పంత్ బరిలో దిగవచ్చు. భారత లెఫ్ట్ ఆర్మ్ రిస్టి స్పిన్నర్ కుల్దీప్ యాదవ్ ఈ సిరీస్లో మొదటి వన్డే ఆడాడు. కానీ రెండో వన్డేలో వరుణ్ చక్రవర్తికి అవకాశం ఇచ్చారు. కుల్దీప్ గాయం కారణంగా చాలా కాలం క్రికెట్కి దూరంగా ఉన్నాడు. గత సంవత్సరం సెన్సెట్టివ్ హెర్నియా సర్జరీ చేయించుకున్నాడు. కోలుకున్న తర్వాత మొదటి వన్డేలో అవకాశం లభించింది. కానీ ఆ మ్యాచ్లో పెద్దగా ప్రభావం చూపలేదు. అయితే కుల్దీప్ ఛాంపియన్స్ ట్రోఫీ జట్టులో భాగమైనందున, టోర్నమెంట్కు ముందు అతనికి మరొక అవకాశం ఇవ్వవచ్చు. ఛాంపియన్స్ ట్రోఫీ జట్టులో లేనప్పటికీ, మొదటి రెండు వన్డేలలో అర్బిందీప్ సింగ్ కంటే హర్షిత్ రాణాకు ప్రాధాన్యత లభించింది. ఏదేమైనా భారత్కి వన్డేలో అర్బిందీప్ సింగ్ కీలకమైన బౌలర్. టీ20లలో తన సత్తా ఏంటో నిరూపించుకున్నాడు. బంతిని స్పింగ్ చేయగలడు, డెత్ ఓవర్లలో పరుగులు కట్టడి చేయగలడు. అతని వేరియేషన్లు బ్యాటర్లకు సవాలు విసురుతాయి. అతనికి ఛాంపియన్స్ ట్రోఫీకి సిద్ధం కావడానికి చివరి వన్డేలో ఛాన్స్ ఇవ్వవచ్చు.

విరాట్ కోహ్లీ రికార్డు బద్దలు

వన్డేలో 7000 పరుగులు చేసిన కేన్ విలియమ్సన్



ఛాంపియన్స్ ట్రోఫీ-2025కు ముందు న్యూజిలాండ్ స్టార్ షేయర్ కేన్ విలియమ్సన్ అద్భుతమైన ఫామ్ కనబరుస్తున్నాడు. ప్రస్తుతం పాకిస్తాన్లో సౌతాఫ్రికా, న్యూజిలాండ్, పాక్ లై సిరీస్ జరుగుతోంది. ఈ సిరీస్లో భాగంగా పాక్తో జరిగిన తొలి మ్యాచ్లో హాఫ్ సెంచరీతో సత్తాచాటిన కేన్.. నిన్న (ఫిబ్రవరి 10) సౌతాఫ్రికాతో జరిగిన రెండో మ్యాచ్లోనూ

అద్భుత ఇన్నింగ్స్ ఆడాడు. కేవలం 72 బాల్స్లో సెంచరీ సాధించాడు. ఆడుతుంది వన్డే మ్యాచ్ అయినప్పటికీ.. టీ20 రెండోలో బ్యాటింగ్ చేశాడు కేన్. దీంతో ఐదేళ్ల తర్వాత వన్డేలో కేన్ సెంచరీ సాధించడం విశేషం. మొత్తంగా ఈ ఇన్నింగ్స్లో 113 ఆడి.. 13 ఫోర్లు, 2 సిక్స్లతో 133 పరుగులు చేసి నాటోట్గా నిలిచాడు. అతడితో పాటు డెవాన్ కాన్వే(97) కీలక ఇన్నింగ్స్ ఆడారు. దీంతో సౌతాఫ్రికా సెట్ చేసిన 305 పరుగుల లక్ష్యాన్ని కివీస్ కేవలం 4 వికెట్లు మాత్రమే కోల్పోయి 48.4 ఓవర్లలో చేధించింది. ఈ మ్యాచ్లో మొదట బ్యాటింగ్ చేసిన దక్షిణాఫ్రికా 50 ఓవర్లలో 6 వికెట్ల నష్టానికి

304 పరుగులు చేసింది. దక్షిణాఫ్రికా బ్యాటర్లలో డెబ్యూ షేయర్ మాథ్యూ ట్రీట్ కే విద్వంసకర సెంచరీతో చెలరేగాడు.148 బంతుల్లో.. 11 ఫోర్లు, 5 సిక్స్లతో 150 పరుగులు చేశాడు. అతడితో పాటు వియాన్ ముల్లర్ (64), జాసన్ స్మిత్ (41) కూడా రాణించారు. కివీస్ బౌలర్లలో మాట్ హెన్రీ , ఓ రూర్స్ తలా రెండు వికెట్లు పడగొట్టాడు..బ్రాన్ వెల్ ఓ వికెట్ సాధించాడు. ఇక ఈ మ్యాచ్లో అద్భుత ఇన్నింగ్స్ ఆడిన విలియమ్సన్ ఓ అరుదైన రికార్డును తన సొంతం చేసుకున్నాడు. వన్డేలో అత్యంత వేగంగా 7000 పరుగులు చేసిన రెండో బ్యాటర్గా విలియమ్సన్ రికార్డు సృష్టించాడు. 159 ఇన్నింగ్స్లలో కేన్ ఈ ఫీట్ సాధించాడు.



సూర్యతో నటించడం గర్వంగా ఉంది

హీరో సూర్య నటించే 69వ చిత్రంలో తాను కూడా భాగస్వామి కావడం గర్వంగా ఉందని ప్రముఖ హీరోయిన్ పూజా హెగ్డే అన్నారు. తమిళం, తెలుగు, హిందీ భాషల్లో తెరకెక్కుతున్న 'రెట్రో' మూవీ చిత్రీకరణ పూర్తి చేసి మే ఒకటో తేదీన రిలీజ్ చేయనున్నారు. ఇందులో తనకు దక్కిన అవకాశంపై పూజా హెగ్డే మాట్లాడుతూ.. 'ఇప్పటివరకు

నేను నటించిన చిత్రాలన్నీ సన్ను గర్వపడేలా చేశాయి. కానీ, 'రెట్రో' మాత్రం నేను గర్వించే చిత్రంగా ఉంటుంది. ఇందులోని ప్రతి సన్నివేశం నాకు చాలా ఇష్టం. షూటింగు సమయంలో పొందిన అనుభూతి ఎన్నటికీ మరిచిపోలేనిది. సినిమా ఇంకా చూడకుండానే గట్టి సమ్మతంతో చెబుతున్నాను. ప్రస్తుతం 'రెట్రో' మూవీ ఎడిటింగ్ జరుగతోంది. త్వరలోనే మేకర్స్ ఆడియో, ట్రైలర్ రిలీజ్ తేదీలు వెల్లడిస్తారు' అని వివరించారు. ప్రస్తుతం తమిళంలో విజయ్ తో 'జన నాయగన్', 'కాంచన 4' చిత్రాలతో బిజీ గా ఉన్నారు.

పిచ్చెకించిన ఎన్టీఆర్

వీడికి వాయిస్ ఓవర్తో ప్రాణం విజయ్ దేవరకొండ హీరోగా గౌతమ్ తిన్నసూరి దర్శకత్వంలో ఓ సినిమా తెరకెక్కుతున్న సంగతి తెలిసిందే. ఇది విజయ్ కు 12వ చిత్రం. వీడి12 అనే వర్సింగ్ టైటిల్ తో సితార ఎంటర్టైన్ మెంట్స్ పతాకంపై సూర్యదేవర నాగవంశీ నిర్మిస్తున్నారు. ఈ సినిమా టైటిల్ రివీల్ చేసేందుకు మేకర్స్ డేట్ ఫిక్స్ చేసిన విషయం తెలిసిందే. చిత్ర నిర్మాణ సంస్థతో పాటు, హీరో విజయ్ దేవరకొండ ఈ సినిమా టైటిల్, టీజర్ ను విడుదల చేసే సమాచారాన్ని ట్విట్టర్ వేదికగా వెల్లడించారు. ఫిబ్రవరి 12వ తేదీన ఈ చిత్ర టైటిల్, టీజర్ విడుదల కానుంది. అయితే ఈ టీజర్ కు తమిళంలో సూర్య, హిందీలో రణవీర్ కపూర్ వాయిస్ ఓవర్ అందిస్తుండగా.. తెలుగులో యంగ్ టైగర్ ఎన్టీఆర్ అందిస్తున్న విషయం తెలిసిందే. సోమవారం నాడే ఈ వాయిస్ ఓవర్ పనులు పూర్తయ్యాయి. ఈ నేపథ్యంలోనే హీరో విజయ్ దేవరకొండ 'ఎక్స్' వేదిక ద్వారా ఆసక్తికరమైన పోస్టు షేర్ చేశాడు. "నిన్న చాలాసేపు ఎన్టీఆర్ అన్నతోనే ఉన్నా వ్యక్తిగత జీవితం, సినిమా తదితర అంశాల గురించి మాట్లాడుకున్నాం. నా టీజర్ కు వాయిస్ ఇచ్చి ప్రాణం పోశాడు. టీజర్ బయటకు ఎప్పుడొస్తూందా అని నేను ఉత్కంఠతో ఎదురుచూస్తున్నా. తారక్ అన్న మ్యాడ్ నెస్ ని మా ప్రపంచానికి అందించినందుకు థ్యాంక్స్." అంటూ రాసుకోవచ్చు. దీంతో దేవరకొండ అభిమానులతో పాటు తారక్ అభిమానులు కూడా మురిసిపోతూ కామెంట్స్ పెడుతున్నారు. ఈ సినిమాలో విజయ్ పోలీస్ అధికారిగా కనిపించనున్నారు.



విజయ్ తో మరోసారి నటించనున్న శృతిహాసన్


అగ్రహీరో విజయ్ నటిస్తున్న 69వ చిత్రంలో హీరోయిన్ శృతిహాసన్ ఓ ముఖ్య పాత్ర పోషించనున్నట్లు ప్రచారం జరుగుతుంది. గతంలో విజయ్ సరసన 'పులి' సినిమాలో శృతి హీరోయిన్ గా నటించారు. సుదీర్ఘకాలం తర్వాత వీరిద్దరూ మళ్ళీ కలిసి నటించబోతున్నారు. ప్రస్తుతం రజనీకాంత్ 'కూలీ' సినిమాలో శృతి నటిస్తున్నారు. ఈ సినిమా షూటింగ్ థాయ్ లాండ్ లో జరుగుతుంది. రజనీకాంత్, శృతిహాసన్ ఇటీవలే థాయ్ నుంచి చెన్నై తిరిగి వచ్చారు. అదే సమయంలో విజయ్ 69వ చిత్రం 'జన నాయగన్' షూటింగ్ సగర శివారు ప్రాంతమైన పన్నెయ్యూరులో జరుగుతుంది. ఈ షూటింగ్ లో శృతిహాసన్ పాల్గొన్నట్లు కోలీవుడ్ వర్గాల సమాచారం. హెచ్.వి.నోద్ దర్శకత్వం వహించే ఈ చిత్రంలో బాబీ డియోల్, మమితా బైజు, గౌతం వాసుదేవ మేనన్, ప్రకాష్ రాజ్, వరలక్ష్మి, డీజే అరుణాచలం తదితరులు నటిస్తున్నారు. కేవీఎన్ ప్రొడక్షన్స్ పతాకంపై రూపొందే ఈ సినిమాకు



ప్రచారం సాగుతున్న విషయం తెల్పిందే.

అనిరుద్ రవిచందర్ సంగీతం. రాజకీయాల్లోకి అడుగుపెట్టిన హీరో విజయ్ నటించే చివరి చిత్రం ఇదేనంటూ

ఆ హీరో కోసం భారీ సినిమాను రిజక్ట్ చేసిన అనన్యపాండే



బాలీవుడ్ బ్యూటీ " అనన్య పాండే " గురించి తెలుగు ప్రేక్షకులకు కొత్తగా పరిచయం చేయాల్సిన అవసరం లేదు. ప్రముఖ బాలీవుడ్ నటుడు చుంకి పాండే కుమార్తెగా చిత్ర పరిశ్రమలోకి అడుగు పెట్టిన ఈ బ్యూటీ.. 'స్టూడెంట్ ఆఫ్ ద ఇయర్ 2' ఫిల్మ్ తో బాలీవుడ్ లోకి ఎంట్రీ ఇచ్చింది. ఆ తర్వాత పలు చిత్రాల్లో నటించిన ఈమె.. తెలుగులో కూడా ఒక సినిమాలో నటించింది. విజయ్ దేవరకొండ హీరోగా నటించిన లైగర్ సినిమాతో పరిచయం అయ్యింది ఈ ముద్దుగుమ్మ. పూరిజగన్నాథ్ దర్శకత్వంలో తెరకెక్కిన ఈ సినిమా భారీ అంచనాలతో రిలీజ్ అయినప్పటికీ డిజాస్టర్ టాక్ తెచ్చుకుంది. దాంతో తెలుగులో మళ్ళీ మరో సినిమాకు ఒకే చెప్పలేదు. రీసెంట్ గానే లైగర్ సినిమాను అనన్య అయిష్టంగానే ఒప్పుకుందని చుంకి పాండే చేసిన కామెంట్స్ హాట్ టాపిక్ గా మారాయి. ఇక ఇప్పుడు బాలీవుడ్ లో అనన్య పాండేకి సంబంధించి ఓ వార్త చక్కర్లు కొడుతోంది. సాధారణంగా సినిమా ఇండస్ట్రీలో అవకాశాల కోసం ఈగర్ గా ఎదురుచూస్తుంటారు హీరోయిన్స్. ఇక పలువురు హీరోయిన్లు అయితే కొంతమంది స్టార్ హీరోలు, దర్శకుల సినిమాల కోసం ఈగర్ గా ఎదురుచూస్తుంటారు. కానీ కొన్ని సార్లు డేట్స్ అడ్డంక్ లవ్వక ఎన్నో బ్లాక్ బస్టర్ సినిమాలను మిస్ చేసుకుంటారు.

హీరో కోసం కోట్ల ఆస్తిని రాసిచ్చింది..



హీరో అభిమాని ఏకంగా కొన్ని కోట్ల విలువైన తన ఆస్తిని స్టార్ హీరో పేరు మీద రాసిచ్చి చనిపోయింది. దీంతో కుటుంబ సభ్యులు షాక్ అయ్యారు. సదురు హీరో చలించిపోయాడు. ఇంతకు ఏం జరిగిందంటే.. ముంబైకు చెందిన నిషా పాటిల్ కు నటుడు సంజయ్ దత్ అంటే పిచ్చి అభిమానం. చిన్నప్పటి నుంచి ఆయన్ను ఆరాధిస్తూ పెరిగింది. నామ్ నుంచి ఖల్ నాయక్ దాకా, సంజు నుంచి కెజిఎఫ్ 2 దాకా ప్రతి చిత్రాన్ని కొన్ని వందల సార్లు చూసింది. లెక్కలేనంత డబ్బు టికెట్లకే పెట్టింది. అయితే ఇటీవల నిషా పాటిల్ కన్నుమూసింది. ఆమె వయసు 62 సంవత్సరాలు. కన్నుమూసే నాటికి సుమారు 72 కోట్ల రూపాయల ఆస్తి నిషా పేరిట ఉంది. కాగా, అదంతా సంజయ్ దత్ కు రాసేసి వెళ్లిపోవడం కుటుంబ సభ్యులను షాక్ కు గురి చేసింది. తన చివరి రోజులను ముందే గుర్తించిన నిషా పాటిల్ ఆస్తి దాక్యుమెంట్లను 2018లోనే లీగల్ గా రాయించి, బ్యాంకు అకౌంట్ లో ఉన్న డబ్బుని సంజయ్ దత్ కి అందజేయాలని తెలియజేసి పక్కాగా బదలాయింపు చేసింది. ఇదంతా ఇంటికి దస్తావేజులు వచ్చాక కానీ.. సంజు బాబాకు మేటర్ అర్థం కాలేదు. అసలు పరిచయమే లేని ఒక అపరిచితురాలు ఆస్తి రాసివ్వడం చూసి నివ్వెరపోయాడు. విషాదం ఏంటంటే నిషా పాటిల్ ఇప్పటిదాకా సంజయ్ దత్ ని ప్రత్యక్షంగా కలవలేదు. కానీ.. తన హీరో మీద ప్రేమతో కోట్ల రూపాయలు కానుకగా ఇచ్చింది. సంజయ్ దత్ వాటిని స్వీకరించలేదు. త్వరలోనే వాళ్ళ ఫ్యామిలీకి అవి తిరిగి చెందేలా తన లీగల్ టీమ్ ని పురమాయించారు. ఇంత వీరాభిమానిని కలుసుకోలేకపోవడం కలవరించినది, కనీసం కుటుంబ సభ్యులవైనా కలిసి కొంత ఊరట చెందుతానని సంజయ్ దత్ పేర్కొన్నారు